

ప్రతిమ ప్రదర్శనము

శ్రీ రాజరాజనంద్ర ప్రభుభిషేక వర్ధంతి. 14—9—46

పశ్చిమ గోదావరి కాళాశాలా విద్యార్థినాట్యసంఘం.

శివాజీ:— శ్రీధుమంతరావు లక్ష్మీనారాయణమూర్తి.

రామదాసు:— శ్రీ హెచ్చి. రామమోహనాచారి

భారతీయభద్రుడు:— శ్రీ కేశవరెడ్డి వీరభద్రాచారి

బాజీప్రభువు:— శ్రీ ఎ. సుబ్బారావు

తానాజీ:— శ్రీ నందుల సూర్యనారాయణ

నేతాజీ:— శ్రీ అరుమిల్లి శ్రీరాములు

శిష్యుడు:— శ్రీ అడవి విశ్వేశ్వరావు

సైనికుడు:— శ్రీ తంగెళ్ల కామేశ్వరావు

మొరళీనాథము:— శ్రీ జోనా సామోజ్

సర్వస్వామ్యములు

కృతికర్త వి

మూల్యము రు 1—8—0

ఆగస్టు 1947

ప్రతులకు: కార్యదర్శి
కవితా ప్రధాన: భీమవరము.

ముద్రణ

మహాంధ్ర, భీమవరమ్.

కా 72. ప్రతులు ౧౦౦౦

డి. డి. పి. కె. ఎ 5593-46.

జేపీ 13—5—1947

—: అవతారిక :—

“ చక్రపతి శివాజీ ” అను ఉరూపకమును ప్రచురించుటకు
పురికొల్పింది

మిత్ర శ్రీ తుమ్మలపల్లి వీరభద్రరావుగారి ఆదరము
పూర్వశ్రీ వెంకట రామస్వామిగారి ప్రోత్సాహము
గురుదేవులు శ్రీ పింగళి లక్ష్మీకాంతంగారి ఆశీస్సులు.

పూజ్యమిత్రులు

శ్రీ తుమ్మలపల్లి సత్యనారాయణమూర్తి,

శ్రీ కొత్తమాను వెంకటరత్నంగారలు

వర్ధమాన శిష్యులు

శ్రీ యన్. వి. యల్. సరసింహాచార్యులు, శ్రీ కొచ్చెర్లకోట సత్యనా
యణ, డాక్టర్ పొన్నపల్లి సుబ్రహ్మణ్యంగారలు

కళాశాలా సహచరీతులు

శ్రీ కపిలవాయి సన్యాసయ్య, శ్రీ సన్నిధిరాజు రామమూర్తి, శ్రీ గుడి
మెట్ల సుబ్బరెడ్డిగారలు ముద్రించుటకు ప్రోత్సహించినారు.

ఉరూపకములో శివాజీ జీవితమునందలి ఆదృత చారిత్రక సన్ని
వేశములను అశని సహవ్రశులైన బాజీమున్నగు మహానాయకుల
ఆస్మత్కాగ వృత్తాంతములను ప్రదర్శించుటయే పరమలక్ష్యము.

ముస్లిమ్ సోదరుల హృదయమున కావంతయు నొప్పికలుగరా
దనా ఆశయమును గ్రంథకర్త అసిధారా వ్రతముగా పరిపాలించినాడు.

కవితాభాసను చిత్రించి యిచ్చిన సుప్రసిద్ధ చిత్రకారులు
శ్రీనింకాల వెంకటసుబ్బారావుగారికి చక్రపతిముఖచిత్రమును చిత్రిం
చిన ఆబాల్యమిత్రుడు సహాధ్యాయి, ఏలూరు మెట్రో స్టూడియోఅధి
పతి శ్రీ వెంకటేశ్వరరావుకు, ప్రత్యేకశ్రద్ధతో వుత్తకమును ముద్రించిన
మహాంధ్ర ముద్రాక్షరశాలకు శ్రీ ఆకల సత్యనారాయణగారికి
స్మృతిగా.

: కృతికర్త :

సూత్ర ధారుడు

కష్టావబుకింకెనే. కలిత కాంచన కంకణ కాంచియై రణ
 స్థానిమయ శింజనీ పృకట నర్తనగాన యుళంయుళ ద్విటా
 సినియయి; జాళువా పసిడిసిగ్గుల మేలిముసుంగు మహాకళా
 పృణయినిహర్షిణి. చెదరి రాతెడి వేనలి పూలజుల్లో.

ఓదివ్యగాయకా! భావింపవోయిగా!

ఓదివ్యభావుకా! ధ్యానింపవోయిగా!

అవెవృభాతసంధ్యా కలకలనినాదపిల సితదివ్యోషస్సులు
 అవె సువర్ణక్షతాక నవయుగోదయారుణ కోమలరోచిస్సులు

ఓదివ్యగాయకా!

ఇవి స్వతంత్రవికాస యువభారతనిత్యవినిర్మల షేజస్సులు
 ఇవి మడియకవితా రసభావగీతికాతరంగితనమస్సులు

ఓదివ్యగాయకా!

శ్రీజయజయ నినాద మంజులగళ రంజిత దీక్షాంజలులవిగో
 శ్రీప్రియభారత జనయిత్రీ చరణాంబుజ పూజాంజలులవిగో

ఓదివ్యగాయకా!

దివ్యభారతపీఠ సరనాకీపవిత్ర రక్తాంజలులవిగో
 నవ్యభారతహృదయ వికసిత కవితామృత గీతాంజలు లివిగో

ఓదివ్యగాయకా!



చ త్ర ప తి

శి వా జీ

—: ప్రథమ రంగము :—

వైతాళికులు

కీకీకీకీ మహాచాజరాజకీ, కీమదఖింజు మహారాష్ట్ర క్షమా
మండలాఖండలా! దిగంతనిశ్చాంతకీర్తి ప్రభామండల! స్వతంత్ర
భారతి నిర్మాణవిగ్నమండితాభివృద్ధంజ! సత్యసరాశ్రమతేజోమండలీ
పరివేషిత చండమాంతాండ! అపైతభారతనిరంజన నవ సవోన్మేషితా
శాలతాశ్రిత బాహుదండ! ఖండితారిమస్తక సమర్పిత చండికాపాద
పుండరీక! భండనపాండితీ నిర్జితాహితచమూకాండ! సనాతనధర్మ సం
రక్షణ వీక్షామంజిత కోదండ! ప్రచండమరాట మత్తవేదండ వాహినీ
పూజిత రాజవంజ! ఆశ్రితరామదాస తపఃపరిపూత దివ్యతీదండ!...

: ఘంటికానాద పరంపరలు :

రాజకుమార కేసరి! పరాట కిరీట మనోజ్ఞమౌళి! వి
ద్రాక్షిత ధర్మదోషక! సరాశ్రమ పాండుర దిగ్విభాగ! వీ
రాజి విజృంభితేజ! జిజ్ఞాసానసీహృదయబ్ధిచంద్ర! నీ
రాజన మంగళాశిష విరాజితనూర్తి! శివాజిపార్థివా!

: ధై! ధై!! ధై!!! విజయ ఘంటికానినాదము! :

శివాజీ

వీరకుమారుల రక్తవర్షముచేగాని సావిత్రీత్య కల్పదుమము చిగురింపదు. కాని, దండనీతి సర్వదా అంతిమోపాయము. జయించిన రాజ్యముల పునర్నిర్మాణమునకు శాంతిస్థాపనకు మనసర్వశక్తులు వినియోగించుచున్న యీ సమయముననే మనకు మరల కత్తిపట్టవలసిన అవసరము వచ్చినది.

అమాత్యపింగళజీ

మహారాజా! బీజపూరుపై న్యములతో అఫ్ జాలుఖాన్ మాతా భవానీక్షేత్రము తులసీపూరువరకు దండెత్తివచ్చినట్లు వేగులవలన తెలిసినది. ముట్టడిలో వజ్రీఘర్ తోపాటు అనేక జనపదములు రూపులేకుండ సమసిపోయినవి. పాపము!!—

శివాజీ

వీరకుమారులారా! విక్రమానవ కుటుంబములో మరాఠజాతి నశించుట భగవానుని ఆశయమెన్నటికి కాజాలదు. ఈపవిత్ర ధర్మ రాజ్యసాధనిర్మాణమున మనలను కర్మకారులుగ ఎన్నుకొన జగదీశుని ప్రార్థింపవలెను. పరాత్పరుడు మనశక్తిస్థైర్యముల పరీక్షింపనిదే యీ మహత్తర కర్తవ్యమును మన భుజసంధములపై మోపెట్టదలంపడు. అందు తొలిపరీక్షలో కృతార్థులమైతిమి. - ఇంకను పరీక్షాసమయము ముగియలేదు. ఈసారి జగదీశుని మెప్పించి మనలను మన ముద్ధరించుకొని తోడి భారతసోదరుల సుద్ధరించు అధికారమునకై ప్రార్థింపవలెను.

తానాజీ

మహారాజా! అజ్ఞానందుకొని నసైన్యముగ ఇదే సహృదీసీమ నుండి వచ్చుచున్నాను. అనంతరకర్తవ్య మాజ్ఞాపింప ప్రార్థన.

శివాజీ

వీరకుమారులారా! ఎటుచూచినను మనకు శత్రువులే! మన కర్తవ్యదీక్ష ఘోషతారవలె అచంచలము. ఎకుంత స్వర్ణముతో అత్మవిశ్వాసముతో శత్రువును ఎదుర్కొనుటయే.

అమాత్యపింగళజీ

వజ్రసుర్ముట్టసిలో మగాత సేనలు సంపూర్ణముగా సశించినవి. విజయగర్భముచే బీజపూరు సేనలు మీద వచ్చిపడుచున్నవి.

శివాజీ

నిజమే! బలవత్తరమైన రిపుసమూహమును ఎదిరించ వలసి వచ్చుచున్నది అఫ్జల్ ఖాన్! ఆరితేరిన వీరుడు. ఎదివేల కాలబలము! ఏమి? ఒక మహారాష్ట్ర జాగీరుదారుపై బీజపూరు సుల్తానువారి సవ్య పై న్యములు కదలివచ్చుచున్నవిగాదా!

వైతాళికులు

శ్రీశ్రీశ్రీ శ్రీమాన్ పూజ్యశ్రీ, శ్రీభగవాన్ సమర్థ రామదాస స్వామి గురుదేవ ప్రభువులవారు జై! జై! జై! : ఘంటికానాదము : : రామముని భక్తిపారవశ్యమున పాడుకొనుచు ప్రవేశించును :

రామదాసు

శ్రీరామా! నీరదశ్యామా!
సుఖదామా! రఘూత్తమా!
దీనవత్సలానామా! సాధుసంతవిశ్వామా!
జయజయ రఘువీర సమర్థ!
శ్రీరామా! నీరదశ్యామా!||

: శ్రీ శివాజీ సమస్కరించును :

శివాజీ

పూజ్యపాదులు శ్రీరామదాసస్వామి గురుదేవులకు శివా
నమస్కారములు.

రామదాసు

:లేవనెత్తి: రామ్ రామ్. బ్రహ్మార్పణమస్తు. నమస్త మంగళా
వాప్తిరస్తు.

తా.శా.జీ : నేతాజీ ప్రభృతులు

: నమస్కరింతురు :

రామదాసు

రామ్ రామ్. కృష్ణార్పణమస్తు! భగవానుడు మిమ్మందర
ననుగ్రహించు గాక!

శివాజీ

మహాభాగా! దక్షిణాపథమంతయు అన్యాయక్రాంతమై అల్లకల్లో
లమై అరాజకములో అట్లాడికి పోవుచున్నది. జాతి సర్వశక్తులు రిత్త
పోవుచున్నప్పుడు కనులారగాంచి ఊరకండ లేము. ఊరకొనక, సాధింప
గల్గినదేమియు కన్పడుటలేదు, సాధించినను “ రాజ్యాంతే నరకం
ధ్రువమ్మ ” ని శాస్త్రములు ఘోషించు చున్నవి. మాబోటి ప్రాకృ
తులు కర్తవ్యతా విమూఢులై, కన్నులు నులుపుకొనుచు కూలబడి
కూర్చొను చున్నారు.

రామదాసు

వత్సా! నీధర్మ జిజ్ఞాసకు సంతోషము ఏనాడో కురుక్షేత్రమున
శ్రీకృష్ణుడు పూరించిన పాంచజన్య శంఖారావము గీతానాడముగ

నేటికిని తరంగితమై భారతీయుల హృదయములలో ప్రతిధ్వనించి విజయుని కాసుదోబ్బించుచున్నది. కర్తవీకులగు మరాఠ కుమారుల కింత కన్న ప్రబోధింపవలసిన దేమున్నది?

ప్రాణము గడ్డిపోచవలె ఆత్మసమర్పణ మాచరించి పౌరాణిక యోధులెల్లరు పురాతన సంస్కృతి నిల్వినారు! మీ బాణము నాశ్రయించినది భారత భాగ్యమునేడు, విశ్వకల్యాణ కళావిలాసములు హైందవజీవన చారిత్రాశ్యముల్.

శివాజీ

మహాత్మా! కర్తవ్యము గోచరించినను, తత్సాధనకు కేవలము మనుష్యశక్తి చాలదు. మహదాశయములను కార్యరంగమున ఆచరణలోనికి దెచ్చునప్పుడు మానవుని శక్తియుక్తులకన్న దివ్యకరుణాకటాక్ష వీక్షణములే యెక్కువగా తోడ్పడగలవు! రాజ్యము పోనుపోను ప్రవృత్తిపరమై ఐహికవిషయచింతాలంపటత్వమున బడద్రోయును. ముముక్షువులకు రాజ్యభారము ప్రతిబంధకమేగదా!

గురుదేవా!

సంపాదించితి శ్రీ భవానికృప అస్మక్మాత ఆశీస్సులన్
పెంపున్ గన్న మరాఠ రాజ్యము, శివాపేక్షా నిమగ్నులడనై
శంపాభంగుంమైన రాజ్యరమ నీషణ్మాతమే నాత్మకాంక్షింపన్,
ధర్మగపేషణా పథమునన్ శిక్షించి రక్షింపవే!

రామదాసు

వత్సా! శివా!

నీధర్మతాత్పర్యమునకు శరమసంతోషము.

శివాజీ

గురుదేవా! శరణాగతిని మన్నింపచ్చార్థన.

శరణము కన్నయోగపథ సచ్చరణవ్రత పీఠధర్మముల్
 శరణము తత్త్వమార్గ విలసత్పద సచ్చిదచిత్ప్రిబోధముల్
 శరణము సత్యవాక్ష్మీయమసాగసనాతన ధర్మదీపికల్
 శరణము రామదాసముచితము దివ్యపదారవిందముల్

: రామమునికి పాదసమస్కారము సల్పుచు :

: రామదాసు లేవ నెత్తుచు :

శివాజీ

దేవా! మధ్యాహ్న భిక్షాసమయము సమీపించుచున్నది. సమయమునకు విజయముచేసినారు! మాపున్నము పండివచ్చినది. శిష్యుడు సమర్పించు భిక్షావందనములు స్వీకరింప పార్థన.

రామదాసు

వత్సా! నిభక్తికి సంతోషము. అట్లే స్వీకరించెదను.

శివాజీ

కృతార్థుడను. జగదేక వంద్యులగు గురువర్యులకు భిక్షాప్రదానముగా నమర్పింపదగిన దేవిగలదు? గురుదేవా! నాయీరాజ్య సర్వస్వమును భిక్షావందనములుగా తమపాదార్పణము చేయ అనుజ్ఞవేడుచున్నాను.

రామదాసు

వత్సా! నీధర్మతాత్పర్యమునకు సంతోషము.

శివాజీ

చరితార్థుడను.

సమస్తైవ్యదు ముక్తకర్మచయుడై సన్యాసియై రాజ్యభారము దాల్చింగ ననుగ్రహించెనట నాబ్రహ్మజ్ఞధర్మస్వరూ

పుమహాత్ముఁ ప్రియదర్శనున్ పరమర్థిపూజించితిర్పింతురా
జ్యము నన్యస్థుడు రామదాసముని పాదాంభోజయుగ్మంబునన్
: కరీటమును కరవాలమును వినముఁజై రాముని పాదపీఠిక పైనుంచును:

రామదాసు

: పరిగ్రహించి : కృష్ణార్చనమస్తు

శివాజీ

కృతార్థుడను.

వైతాళికులు

జై జై జై! శ్రీ శ్రీ భగవాన్ పూజ్యశ్రీ శ్రీమాన్ మహా
రాజరాజశ్రీ శ్రీసమర్థరామదాసస్వామి గురు దేవమహారాజా! జైజైజై
: ఘంటారావములు :

రామదాసు.

వత్సా! శివా! సర్వరాజ్యమును భిక్షాప్రదానముగా మాకు
సమర్పించితివిగదా? ఇకనీవేమి చేయసంకల్పించుచున్నావు?

శివాజీ

తిమపాదసేన.

రామదాసు

సత్సా? శివా!

సంకోషించితి నీదుధర్మమర్తికన్ శుద్ధిలసంపత్తిన్

కాంతారంబులముక్కుమూసికొనుమోక్షాకాంక్షికీరాజ్యదు

గ్ధాంత ప్రాభవమేల? నా ప్రతినిధిత్వంబిచ్చితిన్ సర్వభూ

తాంశర్యామి జగద్గురుండెపుడు తోడై నిన్నురక్షించుతన్

: కీరీటమును కరవాలమును తిరిగి శివాజీచేతి కందిచ్చును :
సత్యముకొరకై, ధర్మపరక్షణార్థమై ఈకత్తిని ధరింపుము.

శివాజీ

దేవర ఆజ్ఞ శిరసావహించుచున్నాను.

రామదాసు

ఈకీరీటమును రాజాభిజ్ఞానములను యథాపూర్వముగ ధరించి
నిష్క్రిల్పముగ రాజ్యము నేలుకొనుము.

శివాజీ

ఈశా తనధర్మాధికారమును పూజ్యశ్రీ శ్రీమా సమర్థరా
మదాస మునివశ్యుల చరణారవిండుముల సాన్నిధ్యమున సరిగ్రహించె
నని ఎన్నటికిని మరువలేడు.

రామదాసు

ఈప్రతిజ్ఞను తిరణశుద్ధిగ అనుష్ఠింపుము.

శివాజీ

మహాభాగా! సదాలోకాభ్యుదయమునకై నాసర్వమర్పించుటకు
వెనుదీయనని ఇదే తమ చరణారవిండుముల ప్రమాణము చేయు
చున్నాను.

రామదాసు

విజయభావ!

శివాజీ

మహాప్రసాదము, నాయీప్రాతినిధ్యమునకు చిహ్నముగా ప్రత్యే
భిజ్ఞానమేదైన అనుగ్రహింప ప్రార్థించు చున్నాను.

రామదాసు

సన్యాసి అనుగ్రహించునది కామాయాంబరము.

శివాజీ

మహాప్రసాదము.

రామదాసు

కాని, తీవ్రదీక్షను, పరమధర్మనిష్ఠను, అసిధారాశ్రతమును
గోరుకొనుచున్నావు. : ఇచ్చును :

శివాజీ

చిత్తము. మహాప్రసాదము.

: కామాయధ్వజము నెగురవైచి :

సహవతులారా! (శ్రీ శ్రీ శ్రీ) పూజ్యశ్రీ భగవాన్ సమర్థరామ
నాసన్యామి మునివర్యుల తపఃసరిపూతమైన యీపవిత్ర కామాయము
స్వాధ్యాయగుల సామ్రాజ్య పతాకమై విజయధ్వజమై వెలయుగాక!
ఐ! భగవాణ్డే. : జయ జయ ధ్యానములు: వీరకుమారులారా!
నారత భాగ్యోదయమైనది. నేటినుండి మహారాష్ట్ర చరిత్రలో స్వర్ణ
యుగము ప్రారంభమైనది.

: సైనికులు వచ్చెదరు. జయజయనాదాలు :

గురుదేవా!

విజయశ్రీగొనివచ్చు వీరసమరావేశమ్ము మీ పాదపం
కజ సాన్నిధ్యమువల్ల కల్గినది దీక్షాబద్ధచేతనుకూడె
ప్రజలొక్కమ్మడి వచ్చినారలదె సామ్రాజ్యధ్వజోద్ధారులై
యజనార్థుల వలె కన్గొనుండుకరుణాపాంగావ లోకంబులకా

కాటికి కాల్యాపి కంటనీరిడుతల్లి
 ఏడ్చొని వచ్చిన వీరుడితడు
 కోరివరించి కైకొన్న విలాసిని
 వేడికాగిలి వీడు వీరుడితడు
 పట్టాభిషేకమా పదినాళ్లలో సింహ
 పీఠ దిగివచ్చు వీరుడితడు
 కానక కన్నట్టి కసిగందు పురిటింట
 వీడి పోగవచ్చు వీరుడితడు
 నుమతలక వీడి మోహపాశము విదల్చి
 స్వార్థమును ద్రోసి వాత్సల్యమడపి; ధర్మ
 దేవతకు అంజలి ఘటించు దేశభక్తు
 లరయు చున్నారు దేవర ఆజ్ఞకొరకు.

: సైనికులు జయ జయ ధ్యానములతో నమస్కరించెదరు:

పతాకవందనము! : బృందగీతి

శ్రీజయ పతాక! శుభదా!
 జయ జయ వరద శ్రీ॥
 విశ్వవిహార ! విజయ విలోల
 జనగణ రమణ! భనభయ హరణ
 స్వాతంత్ర్య: తేజోవిశాలావనీ భారతభాగ్యవిధాయి
 స్వేచ్ఛా గగన విశ్రాంతవిహారిణీ
 అరుణా వరణా భరణా
 స్వాతంత్ర్య వికాస ! శోభావిభాస
 భారత మానసహానీ శ్రీ॥

రామదాసు

బాధల కోర్పియుక్ భరత వర్షమువీడదు వీరధర్మమున్
నాథుల బాసివీరలలనల్ చితికెక్కిరి శీలరక్షకై
సాధక దీక్షగైకొనుడు సైనికులార రయంబునన్ జగ
న్నాథు రథంబు సాగినది ధర్మపథాన జయోన్ముఖంబుగా.

పోవుడు వీరులార రణభూమికి మీకుజయంబు కల్గెడున్
దైవము తోడుగాగలదు తథ్యమునమ్ముడు, మాతృదేశ సే
వావసరంబునందసువులర్పరణసేయు పరాక్రమోన్నతుల్
భావియువప్రపంచమున భాసిలుగావుత మేలుబంతిగా.

: రామముని నిష్క్రమణము :

ప్రతీహరి

: ప్రవేశించి: జయము జయము మహారాజులకు మహా
రాజా! శ్రీకృష్ణాజీ భాస్కరదేవ్ మహాశయులు రాయబారియై వచ్చి
తమదర్శనార్థము వేచియున్నారు.

అమాత్యపింగళజీ

ప్రవేశ పెట్టము.

: ప్రతీహరి నిష్క్రమణము :

కృష్ణాజీ

: ప్రవేశించి: జయము జయము మహా రాజులకు

శివాజీ

రామ్ రామ్. స్వాగతము!!

అమాత్యపింగళజీ

సుస్వాగతము ... మహాశయులకు!!

కృష్ణాజీ

: అసీనుడగుచు:

పింగళజీ

మహాత్మా! తమగాకకు గలప్రయోజనమును విన శ్రీ మహా రాజులు క్షమాపాలులై యున్నారు.

కృష్ణాజీ

శ్రీ శ్రీ శ్రీ మహారాజశ్రీ శివాజీ ప్రభువర్యులకుజయ పరంప రాభిషేచయములు.

శివాజీ

శ్రీ ఆప్జుభాక్ మహావీరులకు మానుహృదయనిందనములు

కృష్ణాజీ

శ్రీ శివాజీ ప్రభువర్యులకు ఖాన్ సాహేబ్జీ వారిఅభినందనములు

పింగళజీ

తమసందేశమును అంగగ్రహింప ప్రార్థన.

కృష్ణాజీ

శ్రీ శ్రీ శ్రీ శివాజీ ప్రభువులవారికి—తరతరములనుండి శ్రీబిజా పురీసుల్తానువారు సుహృద్భావముతో తమకుటుంబమును మన్నించి గౌరవించుచున్నారు. తరతరాలనుండి అవిచ్ఛిన్నముగా వచ్చుచున్న ఈసంబంధ బంధమును దృఢతరము చేయుటకుబదులు ఉచితముగా శివాజీప్రభువు పెద్దలఆచారమును మీరుట స్వకుటుంబభవిష్యత్తును గాని దేశక్షేమమునకు గాని ప్రజాభ్యుదయ శాంతిసంపదలకు గాని ఏ మాత్రము తోడ్పడజాలవని ఖాన్ వారు హెచ్చరించుచున్నారు. ఈ ఆప్తవాక్యమును మన్నింపనిచో అప్రతిహతమై బీజపూరుసేనలు గత్యం తరములేక కదలినచ్చును. కోరినచో ఖాన్ వారు తమకు దర్శన మను గ్రహింప సిద్ధముగానున్నారు.

శివాజీ

శ్రీ పూజ్యశ్రీ భాస్కరదేవ పండితులకు మాకృతజ్ఞత. ఈహిం బోధ మాకేగాక సకలమాహారాష్ట్రదేశమునకు, భారత భవితవ్యము నకు గూడ వర్తింపగలదని, వేదమార్గప్రతిష్ఠాపనాచార్యులగు భాస్కరదేవులు ఇదివరకే గుర్తించియుందురని మావిశ్వాసము. ఏమందును? మహాశయా!

కృష్ణాజీ

మహాప్రభూ! చెప్పవలసినదంతయు చెప్పినాను - నేనురాయ బారినిగదా?

శివాజీ

రాయబారులు మాత్రమేగాదు! ధర్మనియంతాధికారముగల బ్రాహ్మణులుగూడ. అర్హభూమిని బ్రహ్మ తేజస్సుక్షీణించిన తాత్రీధర్మము మాత్రమునిలుచునా! మహానుభావా!

కృష్ణాజీ

కలియుగములో కానిగౌరవము మాకిచ్చుచున్నారు ప్రభువుల వారు. ఏమిబదులు చెప్పగలను?

శివాజీ

మహాశయా! తమకు చెప్పవారున్నారా?

: తేరలో :వె తాళికులు

ఎలనాగమ్మలు తానభారమున బృంహించెన్ కరంబెత్తి, ఘంటలు మ్రోగెన్ ఘడియారశాల; పరగెన్ ధంకానినాదమ్ము; సేనలు విశ్రాంతికి చేరసాగినవి సుంధావార గర్భంబులన్ తలపైదోచె నభోంతరాగమున మార్తాండుండు చండాంశుడై

ప్రథమరంగము.

శివాజీ

రేవు కొలువులో భాస్కరదేవులు మావిజ్ఞప్తిని వినగలరు.

కృష్ణాజీ

చిత్తము.

శివాజీ

అమాత్యపింగళిజీ! భాస్కరదేవులను భవానీ మందిరములో
విడిచిచేసి సనుస్తగౌరవ మర్యాదలతో అతిథిపూజచేయుడు.

: ప్రేర :
.



★ ద్వి తీ య రం గ ము ★

: ప్రవేశము : : భారతీ తీర్థము:
: మహారణ్యము : నదీతీరము: : ఆశ్రమపరిసరము:

భారతీ తీర్థ

ద్వంద్వబద్ధమైన ప్రాణికోటి; వికారమయమైన జీవనము; అ
వ్యవస్థితమైన సృష్టిని పరమేశ్వరున కంటగట్టి ఆతనిశిల్పకళకు గూడ
కళంకము నాపాదించుటకు నామనస్సు అంగీకరించుట లేదు. పరాత్పరా!

దేవుడు విశ్వశిల్పి; జగత్సిద్ధి కారణమై జనావళి
కావగలండటంచనిననమ్మనునేను; దయామయుండవో
నీవె సృజించి తేని అననీస్థలినంతయు పాపదూఖితా
పావలమైన ఘోరనిరయప్రతిమాన మొనర్చియుండువా!

ఓ బీజపూర్ సైనికులారా! నేనుగాని వజ్రఘో వజ్రలుగాని
మీకెట్టి అపకారమును చేసియుండలేదే? జనపదమునంతయు అగ్నిదగ్ధ
ముచేసినారు!! ఘోరము! పోయి- సేనాపతియైన అఫజులుఖాన్ కు విన్న
వించి వీరికి తగినశిక్ష — శిక్షచేసిన నేరమునకు ప్రతికృతికాజాలునా?
పాపము! ఈ సైనికులేమిచేసెదరు! సేనాపతి వీమిచేయగలడు! ఘోర
మారణకర్మమే హింసాదౌర్జన్యపశుప్రకృతిప్రకర్షయే పరాక్రమ
శ్రత్యముగ వీరధర్మముగ ప్రపంచములో చెల్లుబడియగుచున్నవి. వజ్ర
ఘోర్ ముట్టడిలో శతఘ్ని ఘాతముచే మృతుడైన నావీరైక సుతునికై
విచారింపను. నిర్భాగ్యుని నన్నువీడి నాకలోకమున కేగిన సాధ్వీమణి
నాసహధర్మిణికై దుఃఖించుటలేదు—కాని—సోదరమానవులకు సం
ఘటిల్లిన విఘ్నమునకుమాత్రమే బాధపడుచున్నాను.

అన్యోన్యవైరముచే మానవ కుటుంబము అగ్నికండమున కాహుతియగుచున్నది. యుద్ధజ్వాలలు భూగోళము సంతయు ఆకలి మంటలు నిరుపేదల హృదయ కహరములనువలె, దహించుచున్నవి.

ఆకలిమంటచే నుడికి అల్లలలాడి కృశించి, మానవా నీకముమాడిపోయినను నీహృదయమ్ము ద్రవింపదేమి? దే వా! కృపమాని, దీనజనబాధలగానక యందువేల? భూ లోకమునెల్ల స్వార్థపరులు! కఠినాత్ములు కౌల్లగొట్టగా!

అదిగో! ఆకాశముగూడ ఎఱ్ఱవాఱుచున్నది. దీనజన హృదయ ములలో మండుచున్న ఆకలిమంటలు ఆకాశమురుగూడ ఆనరించు చున్నట్లున్నవి. యుద్ధభూములలో ప్రసరించుచున్న రుధిరవాహినులు పొంగి ఆకాశముగూడ నెత్తురు వరదలలో ముంచియెత్తుచున్నవి.

జగదీశ్వరా! యథాగ్నిజ్వాలా కీలీతారుణశిరణ ప్రభలచే రక్త వాహినీని క్షసంకరక్షోణీశోణితగృతులచే నవ్యయుగోదయోషకికా తులరు క్షించుచున్నావా. ఈబాధలన్నియు భూదేవి నవ్యయుగో దయమునకై అవశ్యము అనుభవింపవలసిన ప్రసవవేదనలేనా? ప్రభూ! ఓహో! వ్యాధానుధావితమైన ఉష్ణప్రక్షీవలె యథాస్థానమునకు చేరినాను!

ఓ అల్పమానవుడా! కామ కోర్కె లోధ మోహ మద మా త్వర్యప్రేరితుడవై ఈభూగోళములో నివసించు నీహక్కును దుర్విని యోగముచేయుచున్నావు. దయ దాక్షిణ్యము బౌదార్యము ప్రేమ క్షమ తపస్సు—సర్వమునీలోనశించినవి. ఓ నీచమానవుడా నీకతగిన శాస్త్రజరుగుచున్నది.

అదుగో! అదుగో! చిమ్మచీకట్లు అట్టులు సాచుకొనుచు
 ప్రళయకాల కాలజీమూతౌనుములనలె భూసభోంతరాళముల్ గొమ్మ
 ఝంఝూనిలవేగాలోలములై మీదవచ్చిపడి గర్జించుచున్నవి. మీ
 నిరోషములు సల్పుచు ఘోరనిష్ఠాతనంఘాతములు వసుంధరావలయ
 మును బ్రద్దలుకొట్టుచున్నవి. మినుకు మినుకుమచు ఆశాద్యుతుల నీను
 మానవజీవన జ్యోతియు న్నేహవిహీనమై ఆరిపోవుచున్నది. అగ్నిపర్వ
 తములు ఆకాశమునుచీల్చుకొని ప్రచండధ్వజములు సల్పుచు భూసు
 జ్వాలాభీలములై బ్రద్దలగుచున్నవి. సప్తార్ణవములు అట్టుడికిపోయి ఘూర్ణిల్లు
 చున్నవి. మృత్యుదేవత వికటాట్టహాస తాండ్లవములో సామాజ్యము
 లు నలిగిపోయి రక్తస్రావములో మునిగిపోయి దొర్లుచున్నవి.

అదుగో! మహాకాళి! విశ్వపీశ్వంభరావలయమును శ్రీశాసనాటి
 కగమార్చి బ్రహ్మశిరస్సుతో రుధిరపానముచేయు చున్నది.

ఓ పంచభూతములారా! బాగుగనే విజృంభించుచున్నారు.
 ఇంకను-మీ మీశక్తికొలది విజృంభించి—యీనృప్తిసంతయు రేణువు
 లుగ, అణువులుగ పరమాణువులుగ మార్చివైచును. జగదీశ్వరా! ఇది
 యేనా? నీఆభిమతము!

నకలమానవ కర్మసంసారమెల్ల
 శాంతిలేక సంతతరణాక్రాంతమగుటె
 నృప్తిపరిణామ ధర్మమోచెప్పవోయి!
 కూరలీలావిలాస ప్రసారదృష్టి
 కష్టపూరితలోకమ్ముగాంచి, వికృత
 మంజహాసమ్ము నల్పైడి నందముగను

భత్రపతి శేవాజీ

కానుపింతువు నీవు నాకనులకిదగ్గ

జాలమహిమపోలిక; భ్రాంతి సద్వశముగను!

న్యాయహానికమగు కర్మజగత్తులో శాంతిఎచ్చటిది? సామరస్య
మెక్కడిది! కృత్రిమ పరిపంచమునువీడి ప్రశాంతమెనఁజూరణ్యసీమలో
వసించెదను. స్వచ్ఛమైన యీనిర్మలప్రకృతిలో నాహృదయతాపము
నివ్వఁజేయుచుండుగలదు.

ప్రశాంతవాతావరణము నభిలషించియే మునులు ఆశ్రమవా
సులై తుసారాది శిఖరములను చేరుకొనుచున్నారు.

ఈరెండుకొండల నడుమనుండి, యిరుక్కైవలూయలో దారిచేసి
కొని, సంసన్నుల దయారసమువలె, ఈన్నిర్మల ఎంతరమణీయ భయా
నకముగా స్రవహించుచున్నది!

ఉత్పల్లకమలిసీకల్వార కేసరకరాళకల్పితక్లౌలహంలిసీరమణీ
యమై నీలసీరదాకాశవికాసనలిలప్రకాశమానమై యీసన్ను ఎంత
శోభాయమానమగున్నది! సరోవరతీరమున సంచరించు ఈహాని
కిశోరముకన్నులలో అమాయకత్వము ప్రతిఫలించుచున్నదే! సద్వశుని
గాండ్రించువిని ఉలికిపడి: ఏమి! యీభీకరనిద్రాదము!!! గుండెలదరు
ఈగాంధీకింపు సవ్యాఘ్రభ్రూహమోగదా!

కొఱకున్నల రాల్చుచు కొదమలేర్చు
కెదరి దుముకుచున్నవి ముండ్రబొదల; పోయి
పోయి నీవాకికోరలపులి ముఖమ్మ
పోచ్చునకట! యీచిన్నాని సాగునగలు !!

ఛీ! భూరాజ్యమునువలె, వనరాజ్యమునుగూడ, క్రూరమృగ
రాజులే, పరిపాలించుచున్నారు. నిస్సర్గమణియమగు నీవ శ్రీపకృతిలో
గూడ పాపముశాంశించుటలేదు.

బలహీనులైన వారలు
బలవంతుల చేతజిక్కి బాములువడుటే
యిలగల సృష్టిరహస్యమే
తెలియన్ జాలను నిజమ్ముదెల్పుముదేవా!

: పాద్యో : సంగీతము:

: పాడుకొనుచు రామదాసస్వామి ప్రవేశము :

ధారతీ తీర్థ

తమోవిలచుగు పూర్వదిశావలయమున నవోదితుడగు అరుణు
నివలె, కామాయకాంతులు దశదిశల విరజల్లుచు ఇంద్రియానాతటము
ను అధిరోహించుచున్న ఈమహామునిపుంగవు డెవరు? — ఈతత్వైక
జీవి ఆలపించు గీతికలోని పరమార్థమునాకు బోధపడుటలేదు గాని
గానముమాత్రము నాముగ్ధహృదయమును పురాతనసత్యమువలె స్పృ
శించి పరనశముచేయుచున్నది.

రామదాసు : శిష్యునితో:

సరసంచారము లేని యీకాంతారములో ఒంటరిగానున్న
యీయౌవకుడెవరు? పాంథుడైయుండునా? అట్లైన పాదరక్షలుగాని
జలకలశముగాని లేవే!

వత్సా! ఎవరక్కడ? వత్సా! ఎవరక్కడ?

ధారతీ తీర్థ

: సంగీతము:

రామదాసు

నాయనా!

ఆంతరించినవి నిశాంధకారములు
జగద్ బాంధవుని దివ్యకరముసోకి
ఆలముకొన్నవి సమస్తాశావకాశముల్
సవ్యచైతన్య విలాసరుచులు
సాగుచున్నవి వచస్పతుల చెక్కలువిప్పి
పక్షులెల్ల గవేషపథముబట్టి
పోవుచున్నది నూత్న జీవనోత్సాహిమై
ఇరుక్కుకొండలదాటి యిందయాన

ప్రకృతిపులకరించె ప్రత్యూషపవనాల
పలుకరింప బదులు పలుకకుండ
ఈలరణ్యమందు ఈనదీతీరాన
నిల్చితేల వత్స! నీడవోత!

భారత్ తీర్థ

దయామయా! సమస్కారములు.

రామదాసు

రామ్! రామ్! సమస్తమంగళావాస్తిరస్తు!

భారత్ తీర్థ

అవ్యాజమగు మీరణీస్సుగూడ నన్ను కలవరపెట్టుచున్నది.
మహాశయా! నన్నేలపలుకరించితిరి? ఈదీనునివలన జగుగుప్రయోజన
మేమియునులేదే?

రామదాసు.

ముప్పదివసంతముల తారుణ్యము నీముఖమున తొలుకాడు
చున్నది. ఏల ఇట్టి నైరాశ్యగీతాలాపన మొనరింతువోయి!

భారతీ తీర్థ

జననిగ రాఘసనుండి వుట్టిన కుణంబె
కెప్పుకెప్పున నేడ్చితి నవ్వకుండ
ఏడ్చుటెలకో తెలిసినదివుడునాకు
దినదినంబును గడచెడు యెరగుజూడ.

రామదాసు

వత్సా! నిన్ను భగవాను డనుగ్రహించునుగాక!

భారతీ తీర్థ

భగవానుడు దీనుల మొరలాలకించునా?
దేవుడు ధర్మమూర్తి; భువితీరిచి దిద్దనటందురేలదు;
ఖావిలమూర్తులౌ ప్రజలకర్తినిజాపడు? దీనవేదనా
రావములాలకించెడి పరాత్పరుడుండియు మిన్నకుండి దో
పావృతరాగభోగమలినాత్ముల విశ్వమునేలనిచ్చునా?

రామదాసు

నాయనా! నీటిలోనివసించు చేపకేదాహమైన ఏమిచేయవల
యును! జగదీశునిచిద్విలాసములు అనంతములు. సృష్టిస్థితులనే తర్కిం
చుచున్నావు?

భారతీ తీర్థ

మహాభాగా! సమాధిబద్ధముగాని కవిభావనవలె, ఆనాచిత్త్య

చతుర్వతి శివాక్షి.

భూయిష్టమైన యీవికృతప్రపంచప్రకృతిపై నా మనస్సు తిరుగబడుచున్నది. సృష్టినిగూర్చి, సప్తనుగూర్చినాకుగూడకొన్ని అభిప్రాయములున్నవి.

రామదాసు

నాయనా! ఈభూగోళమును చంద్రమండలమును దృశ్యాదృశ్య సకలచరాచరప్రపంచములను నిత్యచైతన్యముతో తాండవింప జేయుచున్న తేజోరాశి మనమీద అవ్యాజకృపతోవెలుగు వెల్లువలు కరిపించుచున్నాడు. కన్నులుదెరిచి చేతులుమోడ్చి ఆజ్యోతిర్నయనికి అన్వేషించినర్పించనోయి!

భారతి తీర్థ

దృశ్యాదృశ్యమైన సకలచరాచర ప్రపంచములను సృష్టినల్లిన బడలికచే సృష్టికర్త యోగనిద్రచెందినాడు. ఇంకనునిదించుచునేయున్నాడు. ఆలనపాలనలేని సృష్టినేటికీవిధముగ పరిణమించినది. సప్తమేలుకొని తనసృష్టి ఏగితికివచ్చినది ఒకమారుపరికించిన, ఆతనిగుండె బద్దలై ఇకమీద ఎప్పుడును సృష్టినల్పడు.

స్వార్థలోలతను జనులనోన్యహాసన
కాములై పోరుచున్నారు; కానవయ్య
రక్తవాహిని సిక్త సంగ్రామనీమ
మృత్యుదేవత భీకరసృత్యసరణి.

రామదాసు

వత్సా! నీనామధేయమేమి? నీవెవ్వరవు? ఈనైరాశ్యగతాలాప సకల కారణమేమి?

భారతి తీర్థ

నా పేరు

పేరున కేమిగాని నిరుపేద నొకానొకనూనవుండ, సం
సారముకూలిపోయినది; మానవజీవనమెండమావి ని
స్సారము స్వస్థమంచరసి సత్యముకానకపోయితిన్ నిఁ
ధారుడ; తత్వవిద్యలకు తర్పణవీక్షితి జాహ్నునీతటికే

రామదాసు

నాయనా! నీవేనా భారతీ తీర్థపు.

భారతీ తీర్థ

అయిన నేమి?

రామదాసు

వత్సా! నీయుదంతమంతయు మాకీవరకే తెలిసినది. వజ్రఘర్
ముట్టడిలో మీకుటుంబమునకు సంభవించిన విపత్తువిని మాశివ చాల
విచారించినాడు. నీకొఱకై సేవకులను పంపినాడు- నీవంటి పండి
తుడు విధివిపరిపాకమున విపత్తులు వచ్చినంత మాత్రమున ధృతిసెడి
అవివేకమున పడరాదు. నీవుమహావిజ్ఞానివి. కాశీలో నవద్వీపములో
జిజ్ఞాసతో విద్యాభ్యాస మొనర్చిన వేదవేదాంగ పారంగతుడవు. నీవు
తిరిగి కర్మపథమును కార్యశీలుడవై నిర్వహింపగలవని నావిశ్వాసము.
నాయనా! ఇట్లేల ఒంటరిగా ఈ అరణ్యమునకు వచ్చినావు.

భారతీ తీర్థ

చిత్తశాంతికై అరణ్యవాసముచేయ వచ్చినాను. కాని!- వన
వాసములో గూడ శాంతిలేదని గ్రహించినాను.

రామదాసు

నాయనా! నాభియందు శస్త్రారిగల మృగము పచ్చగడ్డికొఱకై
పరుగులు పెట్టుచున్నది. వెళ్లివాడా! శాంతి బాహ్యపపంచములో

ఎచ్చటనులేదు. శాంతి నీఅంతరహృదయంలో నీ హృదయాంతరాళమున ఇమిడి యున్నది. నిర్మలశాంతిజ్యోతినిగాంచ నిచ్చగింతువేని అంతర్ముఖుడవై ఆత్మవ్యవసాయమునకుపక్రమింపుము. నాయనా! పశ్చిమము సీలక్ష్యమేమి? ఎచ్చటకు పోవుచున్నావు?

భారతీ తీర్థ

అనంతకోటి గృహతారకా నివహములతో, ద్వాపరశాదిత్య మండలములతోనంక ర్షణానిరుద్ధ సూర్యభూచంద్రగోళములతో ఖగోళమున శూన్యాకాశమునబడి ఎచటికో ఎచటికోపోవుచున్న బ్రహ్మాండములవలె నేనును పోవుచున్నాను. ఎచ్చటికి పోవుచున్నానో నాకే తెలియదు.

రామదాసు

నాయనా! సహస్ర గృహములు నిర్ణీతగణితబద్ధమై విశ్వశిల్పములో ఆ తర్వాహినిగ నినదించుచున్న ఒకమహాలయకు గానమునకు అనుస్యూతముగా నడచుచున్నవి. ఆవిశ్వగానమునకు తన జీవితమును శ్రుతిగల్గిపాడుకొను ముముక్షువే యోగసిద్ధుడు. ముక్తజీవి.నాయనా! గృహతారకలు లక్ష్యములేనివిగావు.

భారతీ తీర్థ

నాకు ఏలక్ష్యమును లేదు- ఏదారితెన్నులు గన్పించుటలేదు! తోచిన దానినిబట్టినాలుగు త్రోవలు గలియు ఈ శృంగాటకమును, చేరినాను. ఇకమీదదారి గన్పించుటకులేదు. ఈనాలుగుదారులు ఎచ్చటకు పోవుచున్నవి? ఈనదీమార్గము ఎచ్చటకుపోవును?

రామదాసు

ఈనదియేనీకు మార్గముజూపుగాక. వత్సా! నీకులక్ష్యమేది యులేదు- సరే! కాని, ఈనదికి మాత్రముకలదు. ఈనది ఎక్కడ ఏ

కొండచరియలో, ఏసెలయేరుగా నుత్పన్నమైనదో- కాని- ఇటువలలో
యలలోను పీఠభూములలోను మార్గముచేసికొని దుర్గమారణ్యావలను
గమించి పోవుచున్నది ఈనదికి లక్ష్మ్యము సముద్రము- కాని పోవ
లయు మార్గము తెలియదు. కొండలడ్డవచ్చిన దొలుచుకొని మైసను
పోవును. కావున లక్ష్మ్యమైన సముద్రమును నిశ్చయముగా జేరగలుగు
చున్నది.

భారతీ తీర్థ

మహాభాగా! ఉదయభానుని కోమలక్షరణస్పర్శచే విడివడు
పొగమంచుతెరలనలె నానందహాములు పటాపంచలయినవి. పృథ్వా!
నీతిమృతగాన విన్యాసముచే ఆశీస్సులు నాశిరస్సున కరిపించుము-
మహానదీ! నీవెల్లు నీలక్ష్మ్యమును చేరుచున్నావు.

రామదాసు

ఇంద్రయానానదీమతల్లి!

పరుగులువెట్టి, మేటిపరవళ్లను దొక్కుచువచ్చి, శైల గ
హ్వారముల కిండుగా నొరసిపారుచునుండివి బల్ సుడుల్ సుడుల్
దిరిగి అరణ్యసీమలను దేశము లన్నిటిదాటి ఏ
ట్లరిగెదనమ్మ! నీదుడుకు యాత్రకు గమ్యమదెద్ది తెల్పుమా?

భారతీ తీర్థ

మహాభాగా! సత్యసంకల్పులగు తమవచనాను సారము ఈనది
యేనాకు మార్గమఁచూపినది. తాము శివాజీమహారాజు గురువులు
శ్రీరామదాసస్వామి పృథ్వావులుగా గన్పించుచున్నారు.

రామదాసు

వత్సా! నిన్ను భగవానుడనుగ్రహించినాడు.

భారతీ తీర్థ

కృతార్థుడను. ఈనదియేనాకు గురూపదేశ మొనర్చినది. నేనును అకుంతస్థైర్యముతో పురుషకారమొనర్చి నాగమ్యమును చేరెదను- శివాజీ కొలువుకూటమునకేగి, ధర్మరాజ్యసాధనిర్మాణమున నేనును ఒక కర్మకారుడ నయ్యెదను-

రామదాసు

వత్సా! పురుషకారమును నెరపి, చక్రితార్థుడవుగమ్ము!

భారతీ తీర్థ

శరణమురామదాస మునిసత్తము దివ్యపదాబ్జతీ; సం
సరణమహార్ణవస్ఫుభిత సంగతతుంగతిరంగ భంగ సం
తరణవిధానగానపరతత్వరసామృతభక్తి; సత్యసుం
దరశివయోగ భారణ సనాతనధర్మముముఖమార్గమున్.

సేవకుడు

:ప్రవేశించి: శ్రీశ్రీశ్రీశివాజి ప్రభువస్యులు ఈ లేఖ లేమకు సమర్పించ
మని పంపినారు.

రామదాసు

వత్సా! భారతీ చదువుము.

భారతీ తీర్థ

శ్రీశ్రీశ్రీ శ్రీమాన్ పూజ్యశ్రీ భగవాన్ సమర్థరామదాస
స్వామిగురుదేవుల చరణసాన్నిధ్యమునకు శివాజి మస్కారములు-దేవర
ఆశీర్వాచన(ప్రభావముచే మరాఠబాహువులను విజయలక్ష్మీవరించినది.
శిష్యుడు. శివ.

: తెర :

★ తృ తీ య ర ం గ ము ★

అగ్రానగరము : భానోజీసాధము : చిత్రాసనము.

జయశ్రీ - : వీణవాయిచుచుండును :

: బాలాజీ ప్రవేశము :

నిండుజాబిల్లి పండువెన్నెలలనీన
బిందుమకరంద సందోహతుందిలమ్ము
మొగ్గ చెంగల్వ చిన్నామోము నెత్తి
అరియ చున్నది సీత భక్తినురళిశోర!

: బాలాజీని కీర్తించుచు, లేచి, : స్వాగతము!

బాలాజీ

ఈవీణపలుకునది సంగీతమా? కవిత్వమా?

జయశ్రీ

మీకు-ఏది-ఎక్కువగానుచుండును.

భారతీ తీర్థ

నాకు సంగీతములో కవిత్వ; కవిత్వలో సంగీతము రుచించును.

జయశ్రీ

ఓహూ! లలితకళలలో ప్రత్యేకముగా మీకు అభిరుచి లేక
అభిమానము లేక అభినివేశము ఉన్న కళ?

బాలాజీ

చిత్రకళలో దేవుని దర్శించెదను. సంగీతములో విందును
కవిత్వలో అనుభవించెదను- నిన్న, చిత్రమగదిరములో నీ “ సందన

భక్త్యతి శివాజీ.

నవనమును ” చూచినాను. (వేలాడు ఆచిత్రఫలకములో ఉద్భావ
వనమే ఊగులాడుచున్నట్లు అనిపించింది.

జయశ్రీ

ఇప్పుడే యింకొక చిత్రమును వ్రాయుచున్నాను.

బాలాజీ

ఊరికే, వట్టిమూటలుచెప్పి, ఊరించిన ప్రయోజనమేమున్నదీ?
ఆచిత్రమును చూపరాదా?

జయశ్రీ

ఇదిగో! : ఒకబొమ్మపై బంగారుపిచ్చుకకూర్చానిన చిత్రమును
అందించును:

బాలాజీ

:మకానము: చూచుచుండును:

జయశ్రీ

ఏమి? మూర్ఖుడుటలేదు, బంగారుపిచ్చుకకు కొమ్మకు అంగాం
గీభావము కదురలేదా?

బాలాజీ

అబ్బే—అదిగాదు!

జయశ్రీ

ఏమిటి ఆతట్యతాయిత? లోపమైనకనిపిస్తున్నారా?

బాలాజీ

ఈబంగారుపిచ్చుకను-ఇంద్రధనుస్సు వన్నెచిన్నెలతో-బంటరిగా
ఏకాకిగా చిత్రించినావు. పిట్టలుఎప్పుడు జతవిడువవు. ప్రక్కను మరో
పిచ్చుకను చిత్రించిన. ఆపక్షులు-జంటగా హాయిగా-మధుర సాహచర్య
ములో నందనవనములో కాలముగడువగలవు.

జయశ్రీ

ఇదియేగా మీదీక్షాలోచన

బాలాజీ

చూడు! జరూ! ఒంటరిగా-ప్రవాసిగా - ఆపిట్టను అట్లుగ చూడ
సిమెడను ఎంతపాపముచుట్టుకొను ననుకొనుచున్నావు!! ఏమి! ఎప్పుడు
జరూ! నీకుకూడ అట్లుతోచుటలేదా?

జయశ్రీ

ఈచిత్రము ఇంకను పూర్తికా లేదు.

బాలాజీ

ఓహూ! ఎప్పుడు పూర్తిచేయ దలచుకొన్నావు?

జయశ్రీ

అది నాయిష్టములో లేదుగదా! రసజ్ఞులకు ఆమాత్రము తెలి
యదా?

బాలాజీ

పోనీ! వీణనయిన వాయింతు, మాటలలోదించి పాటమాని
వేసినావు. నీవీణాగానమునకు నాచెవులు నోచుకొనలేదా!

జయశ్రీ

ఇదివరకు చాలసారులు విన్నారుగదా? విసుగెత్తలేదా!

బాలాజీ

ఎప్పుటి కప్పుడు నవ్యాతి నవ్యముగనే కన్పించును. ఇదికళలో
ఉన్న ఇంద్రజాలము.

జయశ్రీ

నిత్యనూతనమైన కళానందము కావలయు ననిన, మీసైనిక శిక్షణము పూర్తియైన తరువాత- మహారాష్ట్ర మహారణ్యములలో కొండలోయలలో లభించును కాబోలు!

బాలాజీ

మరచిపోయినాను. సైనిక శిక్షణపూర్తి అయినది. చేప్రమాప్ర మహారాష్ట్రమునకు పోనలెను.

జయశ్రీ

ఇంక ఇక్కడ పనేమిలేదా? రసజ్ఞశేఖరా!

ఈయమునాతగంగిణిని ఈరమణీయలతా నికుంజమున్ —
ఈయెలమావి గున్నలను ఈపువ్వుటీరములందు సంజకెం
జాయలనందులన్ చిలిపి నవ్వులఉయ్యెలలూగుచున్న యీ
ప్రాయపు లేగులాబినెడ బాయగ నీకు మనస్కరించునా?

బాలాజీ

నిజమే- కాని- మనస్కరించుట కేమున్నది?

జయశ్రీ

ఏమిలేదా? — కొన్నికోరికలు మనసులో దాగునుమాత్ర
లాడుటలేదా? అబద్ధమాడవద్దు.

బాలాజీ

అసలుపచ్చినవని యైనది. ఆశలకు అంతేమి? సూర్యోదయ
మైనతరువాత నక్షత్రములు ఆకాశగర్భములో అణగిపోవును.

జయశ్రీ

అయిన- ఈచిత్రలేఖనములు సుగీతములు ఎందుకు? మహా

రాష్ట్రమునకేపోయి- ఆ ఆనందమును

బాలాజీ

సీవుకూడ ఆ ఆనంద మొండవచ్చును. పెరిగినది అగ్రా:గర
మైనను నీవు పుట్టినది మహారాష్ట్రమేగదా? ఆనందపరిసరములు నా నర
తీరములు కొండలాయలు చిత్రకారుని కలలకు మాతృకలు. నిస్సరమ
ణీయములు.

జయశ్రీ

అది నాయుష్టములో లేదుగదా! మానాన్నగారు పామపా
కొలుపులో ఉన్నారు. కావున నేనును అగ్రాలో ఉండవలసివచ్చినది.

బాలాజీ

నరే! మీనాన్నగారేరి? నేనువారియొద్ద శలవుతీసికొనుటకు
వచ్చినాను.

జయశ్రీ

అయిన- ఇక . మీమహారాష్ట్రప్రయాణము నిశ్చయమన్న
మాట!

బాలాజీ

ఏమీ? నేను మహారాష్ట్రమునకు వెళ్లుటనీకు ఇష్టములేదా?

జయశ్రీ

ఇష్టములేనిచో మానివేసెదరా?

బాలాజీ

బాగున్నది- ఊరికే సీహృదయము తెలిసికొనుటకు అడిగినాను

జయశ్రీ

సీహృద! మాహృదయమంత చవుకగా కన్పించుచున్నది
కాబోలు!

బాలాజీ

కఱకు యద్ధభటునితో కవితమూట్టాడిన ప్రయోజనములేదు. ముక్కకు ముక్క తెగ వేయుమోటు పద్ధతికి అలవాటుపడినమాకు నా గరకవ్యంగ్యవివరణము తెలియదు.

జయశ్రీ

మనకు పరిచయముకలిపిన ప్రభుప్రభాతము నాకన్నులకట్టి నట్లున్నది — అకదంబవృక్షముకింద వెలుగునీడలు తాండవించు చున్న ముఖమండలములోనుండి చిరునవ్వులుచిందుచున్న కన్నులు నన్ను పలుకరించినవి

బాలాజీ

అవును! జ్ఞాపకమున్నది. ప్రభాతరోచిస్సులలో నాట్యమాడు ఉషస్సుందరివలె. ఆనందపరి లతదగ్గర మేలిముసుగు సవరించుకొనుచు నిల్చినావు.

కొంజిగురాకు సందులను కోకిలముల్ కమనీయగీతికా
మంజుల మంజుగానముల మామిడికొమ్మల నెక్కె; మల్లికా
కుంజకటీరమందు జడకుచ్చులు పయ్యెడైనటింప, పు
ష్పాంజలి బట్టినాహృదయమందున నిల్చితివీవు సుందరీ!

జయశ్రీ

అనాడు ఆనందపులకితమైన హృదయమునేడు అశ్చర్యచకిత మగుచున్నది.

బాలాజీ

జయా! నేను నీకు సచ్చజెప్పలేను. నాజీవితపరమార్థమువేరు. మహారాష్ట్రము నాకొరక ఎదురుచూచుచున్నది. నీవు నిష్ఠురముగా

మాట్లాడుచున్నావు. వీరధర్మము-

జయశ్రీ

వీరధర్మము మిక్కిలి సుకుమారము కాబోలు.

బాలాజీ

నీకు నేను సమాధానము చెప్పలేను- మానాన్న గారేరీ?

జయశ్రీ

ఇంటిలో లేరు-

బాలాజీ

సరే- శలవు. ఇంకొకసారి వచ్చెదను.

జయశ్రీ

ఎదుక? మానాన్నగారు వచ్చువేళ అయినది.

బాలాజీ

అయిన- జమా- ఒకపాటపాడు! ఎంతకాలమునకు తిరిగి నీపాట
వినవడునో!

జయశ్రీ

అమ్మమ్మబాబో!

బాలాజీ

ఇదంతయు పాటపాడుటకేనా?

జయశ్రీ

నామనస్సు బాగాలేదు.

బాలాజీ

పాడు జమా! ఒకవేళ నేనుమహారాష్ట్రమున మారముగా

నుండుట తటస్థించినను, నాచెవిలో నీమధురగానము తరంగించుచునే
యుండును.

జయకీ॥

మబ్బు సందులలోన
మాయమై పోయేవు

ఓ చందురూడా!

మాటవినిపోవోయి

ఓ సుందరూడా!

చల్లనా నీమోము చాటుగా నుంటేను

చింతతో లోకాలు చీకటైపోయేను

మబ్బుసందులలో॥

: భానోజీ ప్రవేశము :

భానోజీ

ఓహో! బాలాజీ! స్వాగతము! ఎప్పుడు రాక?

బాలాజీ

సమస్కారములు.

భానోజీ

శీఘ్రమే వివాహచక్రస్థిరం! స్నేహితు శిక్షణపూర్తి అయినదని
విన్నాను- ధన్యవాదాలు.

బాలాజీ

ఆశీస్సులుగా గైకొనుచున్నాను. తమయొద్ద వీడ్కోలుగైకొను

టకే వచ్చినాను. రేపుబయలుదేరి మహారాష్ట్రమునకు వెళ్ళి
సంకల్పము.

భానోజీ

సరే; కూర్చోనుము. మాట్లాడుకొనవచ్చును.

బాలాజీ

ఇంతవరకు తమరు నాయందు అవ్యాజముగ చూపిన అపరాధిమానములకు కృతజ్ఞుడను. జాత్యభిమానమును పురస్కరించుకొని
తమరు నాకు సాయముచేసి యుండనిచో సామ్రాజ్యసైనికశిక్షాగారములోనాకు స్థానమే లభించియుండెడిదికాదు.

భానోజీ

యువకుడా! జరిగినదానికే కృతజ్ఞత చూపనక్కరలేదు. ఈ
మధ్య అలంఘీరు పాదుషా నాకుసందర్శనము అనుగ్రహించినప్పుడు
ప్రసంగమున వీవిషయముకూడ ముచ్చటించినాము. నీకు సైనిక శాఖలో
ఉన్నతివదలి లభింపగలదు.- మరచిపోయినాను! ఏమది!

బాలాజీ

ఏమున్నది?

భానోజీ

అ! అనాడు రంజాన్ పోటీపరీక్షలలో సేవుచూపిన కొశలము
పాదుషావారు మరచిపోలేదు. ఇప్పుడే మహారాష్ట్రమునకు పోవుట
అంత అత్యవసరమా?

జయశ్రీ

శిక్షణ అయిపోయినదిగా- ఇంక ఆగ్రాలో ఎందుకు? ఎక్కడ కాలము వృథాగా బుచ్చవలెనో అని ఆలోచించుచున్నట్లున్నది

భానోజీ

వెళ్ళితే! ఇక్కడ మనమందరములేమా? బాలాజీ మనకత్తులూ కలసినవాడేగదా! బాలాజీ- పోనీ! వెళ్ళివెంటనే తిరిగివచ్చేదవా? మహారాష్ట్రమునకు ప్రస్తుతస్థితిలో మనయువకులు వెళ్ళుట అంత మంచిదిగాదు.

బాలాజీ

ఏమి? ' జననీ జన్మభూమిశ్చ స్వర్గాదపిగరీయసి ' అని పెద్దల ప్రవచనము. మాతృభూమిని చూడవలెనని కోరికలో తప్పేమి?

భానోజీ

అబ్బాయీ! అదిగాదు. శివాజీపేరు విన్నావుకదా?

బాలాజీ

వినని వారెవరు?

భానోజీ

ఆ! అవును! విననివారెవరు? ఆశివాజీకి ఒక బైరాగిరాముడు గురువు. శివాజీకి పూనిన దురాశాపిశాచమును తృప్తిచేయుటకు ఆక పటమాత్రక్షణిక పాతాళహోమమును ప్రారంభించినాడు. ఆహోమ ధూమ గంధమును పీల్చిన యేయువకుడైనను, యజ్ఞసశునై స్వచ్ఛందముగ శలభమువలె అగ్నికుండమునకు ఆహుతి కావలసినిదే లేదా! శనిగ్రహముచుట్టుతిరుగు ఉన్నగ్రహములవలెనదావల్సి భమింపవలసినదే!

బాలాజీ

చక్కగా ఊహించుచున్నారు!

భానోజీ

విను! ఇంతేకాదు. ఉదేకస్వభావులగు యువకులకు స్వాతంత్ర్యోదయము, జగద్విమోచనము- నత్యసంస్థాపన, ధర్మసంక్షేపము, పేరులుపెట్టి ఆచరణసాధ్యములుగాని ఆశయములపై ఉసిగొల్పుదురు.

బాలాజీ

ఉసిగొల్పుటకు యువకులు వేటకకక లనుకున్నారా? మహాశయ! విజ్ఞానమంతయు వృద్ధులే గుత్తగొన్నారా?

భానోజీ

నాయనా! బాగుగా చెప్పినావు, నాకునచ్చినావు, వాడిదుర్బోధలకు లొంగవన్నమాట. అటువంటి గట్టిగుండెకాయ యువకులందరకు కావలెను. వారికి నీవులొంగిపోవు. ఆవిషయమునాకు తెలియును. ఎందులకైనను మంచిదని నీచెవినివేయుచున్నాను.

బాలాజీ

నేను కొంతగా తెలిసికొనవలసిన దేదియు మీరు శలవివ్వలేదే?

భానోజీ

ఓహో! హా! బాలాజీ! నీవు శుశ్రాగబుద్ధివి. దీనినంతయు నీవిదివరకే గ్రహించినావన్నమాట. కానీ! ఇటుచూడు! మనకు ఎంత

చత్రపతి శివాజీ.

గట్టిగుండెకాయ ఉన్నచు వారిదగ్గరకే పోగూడదు. వారు మంత్ర దృష్టులు.

బాలాజీ

మంత్రదృష్టులేగాదు! మహానుభావులుగూడ, పెద్దలనోట విన రానమాటలు విని సహింపవలసి నచ్చినది.

భానోజీ

అః అః అః ఎవరు మాట్లాడుచున్నది?

బాలాజీ

ఎవడు రిచ్చవోయిన శక్తిశేఖోత్త జాతికి సవనవోన్మేషంబు గల్పించెనో, యెవడు నూత్రధారిగ హైందవలక్ష్మి దక్షిణాపథరాజ్య గంగమున పునఃప్రవేశముగాంచి సర్పించుచున్నచో యెవనిగామ ముడిపాటునుగాంచినంత, భరత ఖండార్థముతల్లడిల్లునో ఆనవ్యభారత నిర్మాత కారణజన్మడు నైన శ్రీ శివాజీమహారాజునే మీరిట్లు సూషించుచున్నార! ఆస్వార్థత్యాగి, తనరాజ్యసర్వస్వమును శ్రీభగవాన్ పూజ్యశ్రీ సమగ్ధరామదాసస్వామివారి చరణారవిందముల దారవోసె నని వినలేదా! ఇదిమరాఠయేనా?

భానోజీ

పిచ్చివాడా! అదిరాజ్యం చతురంగ్రిడిలో మొట్టమొదటి నూడుపెత్తులలో మొట్టమొదటిపెత్తు. ధర్మదేవతీవేరు చెప్పకపోయిన సీబోటి పెట్టులు ఎవరు శివాజీ సొంతచక్రస్వర్ణమునకు ప్రాణములను బలియిత్తురోయి!

బాలాజీ

దుశ్శ్రేణ ఎట్టిపవిత్ర సంకల్పములకైన అపార్థములు గల్పించ
గలదు. ముల్లోకముల సార్వభౌమత్వమైనను ఆమహాపురుషుని దే
సేవకు ప్రతిస్థలముకాజాలదు.

భానోజీ

యువకుడా! నీ పురోభివృద్ధికై ఎన్నో సంకల్పించు కొన్నాను.
నిన్ను చూచినది మొదలు నీ లలిత మర్యాదలు వాగ్విన్యాసము నన్నా
క్షరించినవి. నాయేకైక ప్రతిక జయశ్రీ నొకకంట, నిన్ను మనోహ
కంటజూచి సంతోషింపదలచినాను. కాని నాకలలు తెల్లవారిపోయి
నవి- యువకుడా! నీకింకొక అవకాశమిచ్చుచున్నాను. ఇంతవరకు
వెలిపుచ్చిన ఆశయములన్నియు నీనిశ్చితాభిప్రాయములేనా?

బాలాజీ

మనసులో ఒకటి - వైకిమరియొకటిచెప్పట నా పుట్టుకకు, పుట్టిన
భూమికి, ధరించిన కత్తికి అవమానము.

భానోజీ

తొండముదిరి ఊసరవెల్లి అయినది, కాదు! కాదు! మోసము!
మోసము! యువకుడా! నీవు నాప్రశ్నలకు ఉత్తరమొసగ వలసిన
బాధ్యత వహించి యున్నావు. — వంది మాగధుల కన్న మిన్నగా
శివాజీ రామదాసుల బిరుదాపఠులు నీకు కరతలామలకములైయున్నవి.
తెల్లిదండ్రులు లేని మరాఠ కుమారుడననిజెప్పి, నాజవాబుదారీపై
సామాజ్యశిక్షణాగారములో ప్రవేశించినావు. శివాజీ పుత్రున వచ్చిన
ప్రచ్ఛన్న వేషధారిని కావుగదా! ఏమందువు?

బాలాజీ

ఏమందును? ఏమియుచినను.

భానోజీ

మోసము- భానోజీయే మోసగింపబడినాడు- మోసము-

జయశ్రీ

నాన్నగారూ! నాన్నగారూ!

భానోజీ

ఏమిటి తల్లీ?

జయశ్రీ

నాన్నగారూ!

భానోజీ

ఏమిటితల్లీ! రుద్ధకంఠవై మూట్లాడలేకున్నావు! శివాశిరాజసీతి,
రామదాసు కుమత్యబలము ఆగ్రారాజధాని సాధాగములలోని
తరుణీహృదయములలోనికిగూడ ప్రాకుచున్నదే!

: నిష్క్రమణము :

బాలాజీ

జయో! యువకులు నిజముగా ఉద్యోగస్వభావులే- వీరధర్మము
యధార్థముగ నిష్ఠురమే. జయో! నన్ను మరచిపోము!

నీ నయనద్వయీధవళ నీరజకోమల మందహాసరే
భానవసాంధ్యశోభలను కమ్మని స్వప్నములల్లుకొంటి ఆ
గ్రానగరమ్మునన్; పురుషకారము వీడగ రాదునాహు, మా
త్యాణముదీర్ప దీక్షనుధరించితి రామమునీదు సన్నిధిన్.

శలవు!

భానోజీ

: ప్రివేశించి : ఆగుము- యువకుడా! ఆగుము!

: ఇద్దరు భటులు ప్రవేశింతురు :

బాలాజీ

: వెనుదిరిగి : ఎందుకు?

భానోజీ

నీవ్రవర్తన శంకాస్పదము. యథాగ్ధము తెలిసినగాని నిన్ను
వదలిపెట్టుటకు వీలులేదు.

బాలాజీ

: కత్తిదూసి : ఏమి? ఈభటులూనన్ను బంధింపగలవారు.
వీరధర్మము భారతభూమిలో నశింపలేదు-

కత్తి చేదండ అండయై హత్తియుండ
ఎదురనిలుచు హతాయువు లెవ్వరైన
రండు; పిరికిపందలుగ పోకుండిరేని
కాంచెదరు మరాఠ కుమారు కత్తివదను.

: తెర:



★ చతుర్థరంగము. ★

ఒక స్కంధావారము.

మరాఠ సేనాపతులు : మంత్రాంగ షీతములు :

: శివాజీ ప్రవేశము :

సేనాపతులు

రామ్ రామ్

శివాజీ

రామ్ రామ్. సేనాపతులారా! మహారాష్ట్ర రాజ్యమునకు అపూర్వ విషమ సమస్యయైదురైనది. మరాఠకుమారులకు మరల అన్ని పరీక్ష ఆరంభమైనది. ఇదివరలో పూనాముట్టడిలో ఇరువదివేల సైన్యము నెదిరించి మీశక్తియుక్తులు జయమునుచేకూర్చి మరాఠ కీర్తిని దిగంతవిశ్రాంత మొనర్చినవి. అప్పుడు శక్తికన్నయుక్తి, యుక్తి కన్న భవానీభక్తియే మనకు తోడ్పడినవి. కాని స్థితిగతులుమారినవి; ఇప్పుడు

సేనకునాయకుండు జయసింహుడు; నమ్మినబంటు గేనికా గ్రానగరానమేటి మొనగాడు శతాధిక ఘోరియుద్ధ సంధాన విశారదుండు పగదాల్చి, అఖండబల ప్రచండమై పూనెను దండయాత్ర ప్రసిద్ధినిన కోటల సుద్ధరింపగా.

ప్రస్తుత కర్తవ్యమునుగూర్చి మీ మీ అభిప్రాయములు తెలుప
గోరుచున్నాను.

బాలాజీ

జయసింగ్ మహావీరుడు. షాజహాన్ పాదుషావారి కాలమునుండి
దేశదేశములలో అఖండవిజయ పరంపరలను సాధించి నేడు మొగ
లుసర్వసేనాధి పత్యము వహించినాడు. ఆతడింతవరకు అవజయమును
మాటయెరుంగడు. మొగల్ సేనాసంఖ్యాబలము అపరిమితము.

బాజీ

పూనాలో పాదుషా మేనిమామను సంఖ్యాబలముచేకాదు
గదా మనము ఎదిరించినది! ఈసారి జయసింగ్ వచ్చినాడు. సేనా
భటసంఖ్యాతారతవ్యములబట్టి చూచిన, ప్రస్తుతము మొగల్ సామ్రా
జ్యసర్వసేనాబలముల నెదిరించుట దుర్ఘటమేకాని, గత్యంతరమేమైన
కలదా?

శివాజీ

అవిషయమే ప్రస్తుతచర్చనీయాంశము.

తానాజీ

ప్రభూ! కేవలము మనుష్యబలముచే మొగలుల గెల్పుటకల్ల.
భవానీపై భారమువైచి పోరాడుదము.

బాజీ

జయము అవజయము అనునది ప్రస్తుత సమస్యయేగాదు.

బాలాజీ

జయము కొఱకైగాక యికయుద్ధమొనర్చుటెందుకు?

బాబీ

అపజయము వచ్చునని యుద్ధమును మానివేయునువా?
బాలాజీ! ఆత్మగౌరవ సంరక్షణార్థము అపజయమునకు జంకక ఆత్మా
ర్పణపూర్వకముగ యుద్ధయజ్ఞమును చేయవలసిరాదా?

శివాజీ

ఆస్థితి ప్రస్తుతము తటస్థించినదా? అనునది మన మీమాంస.

తానాజీ

యుద్ధమును చేయకున్న విరోధిపైశ్యములు అప్రతిహతముగ
మహారాజ్యమును దోచుకొనును.

బాబీ

అపజయము రక్షించుట మరకర్తవ్యము.

బాలాజీ

మహారాజా! నిర్విరోధముగ వదలినవారు మాయంతువారు
లేరని ప్రళయకాలానలజ్వాలవలె విజృంభింతురు.

భారతీర్థ

: ప్రవేశించి : రామ్ రామ్.

సేనాపతులు

రామ్ రామ్

భారతీర్థ

మహారాజా! జయసింగ్ సెన్నరాత్రి బీజపూరు సుల్తాను
వారినిగూడ మనపైకిలేవదీసినాడు. ఇప్పుడే వేగులవలన ఈవార్త
వచ్చినది.

శివాజీ

జయసింగ్ వీరుడేకాదు. రాజనీతిజ్ఞుడుకూడ.

భారతీతీర్థ

జయసింగ్ సేనలు రాత్రి నాలుగుగోసుల దూరములో పడి
సినవి. దుర్గముపై నెత్తివచ్చు సన్నాహములో నున్నారు.

శివాజీ

అటు బీజపురీసైన్యముకదలినదా?

భారతీతీర్థ

వారును సమర సన్నాహములోనున్నారు. సేనలుకదలినట్లు
వార్తరాలేదు. రామ్ రామ్. :నిష్క్రమించును:

శివాజీ

అటుబీజపురీసైన్యము వచ్చి చేరకమునుపే మొగలుసేనలను
ఎదుర్కొనవలెను.

బాజీ

మేము సర్వసంసిద్ధులము.

భారతీతీర్థ

:ప్రవేశించి: మహారాజా! పురద్వారములను మొగలు ముందరి
భటులుచుట్టుముట్టినారు. : శత్రుఘ్నిఘోషలు :

శివాజీ

: ఆలకించి : అవును! యుద్ధారంభమైనది. సమరప్రణాళికను
నిర్ణయింపుడు

బాజీ

మహారాజా! ప్రణాళిక కూర్చుభారముమీది. నిర్వహించు
బాధ్యతమాది.

శివాజీ

మేముదక్షిణ శ్రేణిని నడిపించెదము. బాజీవ్రభువు వామపక్షమునకు నాయకత్వము వహించును. బాలాజీ దుర్గద్వారములను సంరక్షించును. తానాజీ నేతాజీ గర్భమును కాచుచుందురు. పింగళజీ తిరోముఖమును కాపాడుచుండును.

బాజీ, బాలాజీ

సహవ్రసాదము.

శివాజీ

సహవ్రతులారా! భారతభాగ్య విధాతలారా!

ఇది కేంద్రశిబిరము శ్రీ భారతీ తీర్థులవారు ఆధిపత్యము వహించి ఆజ్ఞాపత్రముల నిచ్చుచుండును. సమరప్రకారములోని పతనోత్థారములు ఎప్పటికప్పుడు కేంద్రశిబిరమును చేరవలెను. :రణభేరి:

రుద్రపీఠ : కత్తిమాసి. :

తల్లీ! నిన్నుదలంచి ఖడ్గమును చేతన్ బూనితిన్ ధర్మరక్షోల్లాసించిత దీక్షబూని; పటుదైర్యోత్సాహ శౌర్యంబు సంధిల్లజేయుము మాదుసేనల భవానీ! శత్రుసంహారిణీ!

పుల్లాంభోజదళాయతాక్షి; కరుణాంభోరాశి; కాత్యాయినీ!

హర హర మహాదేవ్! హరహరమహాదేవ్.

: నిష్క్రమణము :

బాలాజీ

వీరమరాశసైనికులారా! దుర్గద్వారములవైపు శత్రుసేనలు కన్నెత్తిచూడరాదు. భారతభవిష్యత్తును మరాఠక్తీర్తిని సంరక్షింపుడు.

అమితోత్సాహ పరీతులై మొగలు సైన్యస్కంధముల్ తూర్వరా
వములక జేయుచు చుట్టుముట్లెను పురద్వారంబులక దిజ్ఞభోం
తములకగప్పె శతఘ్నిఘోషములు; స్కంధావార నిర్మూకులై
సమరోర్విస్తలిచేర రండిపుడు కామాయధ్వజోద్ధారులై.

హర హర మహాదేవ్ ! : నిష్క్రమించును :

బాటి

మరాఠ పీఠమూరులారా!

భండనభూమిలోన పరిపంథిదళంబుల చీల్చి చెండుటక
గండరగండలై బిరుదుగాంచిన మేటిమగండుగి; చండమా
ర్తాండులు మీరలందరు ప్రతాపమునక; రణభేరిమోగె; దో
గ్గండవిలాస మండితవర్షాకములై చనుదెండు పోరికిక.

హర హర మహాదేవ్ . : నిష్క్రమణము :

భారతీతీర్థ

: ప్రవేశము సైనికునితో :

ఈవ్రతము బాలాజీరావునకిమ్ము.

: భా. తీ. సైనికుడు నిష్క్రమించెదరు :

బాజీ

: ప్రవేశించి : పీఠమరాఠ కుమారులారా!

సమయ మరుదెంచె తిరిగిమిశ్ర జూప .
భరతదేశమందు మరాఠ బావుటాను

పేరుదెచ్చిన జగదేశ వీరులార
కడలిరండిక స్వాతంత్ర్యకదనమునకు

: నిష్క్రమణము :

శివాజీ

: ప్రవేశించి : రామ్ రామ్.

భారతీర్థ

రామ్ రామ్ జయము మహారాజులకు.

శివాజీ

మహాశయా! వామపార్శ్వము నుండి వార్త లేమైన వచ్చినవా?

భారతీర్థ

మహారాజా! ఇంకను శుభసూచకములు కన్పించుటలేదు.
నిముషనిముషమునకు స్థితిగతులు విషమించుచున్నవి.

శివాజీ

ఎవరక్కడ?

పైనికుడు

: ప్రవేశించి నమస్కరించును : జయము మహారాజులకు.

శివాజీ

సేనాపతులు బాజప్రభువు-తానాజీ బాలాజీ-సేతాజీ-ప్రభు
తులను తోడ్కొనిరమ్ము. : పైనికుడు నిష్క్రమించును :

దాజీ

: ప్రవేశించి : రామ్ రామ్

శివాజీ

: రామ్ రామ్: బాజప్రభూ! వామపార్శ్వమున యుద్ధగతి
ఎట్లున్నది?

బాజీ

మహాప్రభూ! ప్రస్తుతము బాలాజీకూడా వామరంగమున పోరాడుచున్నాడు. శత్రుత్వములను ఎత్తినవాడు. అవీ కుమారుని ప్రోత్సాహబలమే మన సేనల నింతవరకు నిలుపుచున్నది.

కాని—

తురగవాతము కూలిపోయె భటసందోహంబులున్ వ్రచ్చెనె
త్తురుజాలై ప్రవహించె పీఠులపయిన్ దోర్గండులై వీరులం
దరుయుద్ధంబును వీడనేరరదె వాత్యా ట్కోభితంబైనసా
గరమున్ బోలి కలంగె యుద్ధభటసంఘాతమ్ము ఘూర్ణిలుచున్

శివాజీ

బాజీప్రభూ!

మా సేనలును డస్సిపోయినవి వృథారక్తపాతమును సహింపలేక సేనలను తిరోముఖమునకు చేర్చినాము ఎదిరిబలమా! అసంఖ్యాకము ఎంతమంది కూలుచున్నను రావణాసుగుని శిరసులవలె పునర్భవించుచున్నారు.

జననీ! భవానీ! నీ భక్తులు అసిధారావ్రతమును ఆచరించుచున్నపుడే అగ్నిపరీక్షను ఆరంభించితివా?

తల్లీ! నీయిచ్చకు అంతరాయములులేవు.

జగదీశ్వరా! స్వార్థత్యాగుల కళేబరములపై సాగుచున్న నీ ధగ్ధరథమార్గము రక్తవంకిలముగదా?

బాజీప్రభూ!

సాహసులై యెదిర్చిమన పై నికుల్లెరు పోరినారు ఘో
రాహవమందు నేడపజయంబు ఘట్టిలైనవార్యమై మొగల్
వాహిని వచ్చిమీదపడె; లాభములేదిక పెచ్చలాశి, పూ
ర్ణాహుతిగాక పూర్వము బయల్పడుమాగ్గముచూడు వీరుడా!

: బాలాజీ తానాజీ నేతాజీ ప్రభృతులు ప్రవేశము :

బాలాజీ

రామ్ రామ్

శివాజీ

రామ్ రామ్

సహస్రతులారా! ఇంతవరకు జరిగిన సమరప్రకారము మీ
కల్లరకు విదితమే.

పై నికుడు

: ప్రవేశించి : రామ్ రామ్. మహారాజా! తండ్రి పండములుగా
వచ్చి పైబడు మొగల్ సేనాసమూహముల ధాటికి, శత్రుశత్రుఘ్నుల
అగ్నివర్షములకు తాళజాలక మనసేనలు చెల్లాచెదరై తిరోముఖమును
బట్టుచున్నవి.

శివాజీ

మీ అభిప్రాయము.

బాజీ

ఇక యుద్ధమువల్ల ప్రయోజనములేదు. ఉపాయాంతరముననే
కార్యము సాధింపవలెను.

శివాజీ

మహాశయా! మీ అభిప్రాయము.

భారతీతీర్థ

మహారాజా! మహావీరులారా! బాజీపభువుతో నేను ఏ కీభవిచు
చున్నాను. యుద్ధమువల్ల ప్రయోజనము లేదు.

శివాజీ

అయిన ఉపాయాంతరము?

భారతీతీర్థ

రాజగడము అశేద్యమైన దుర్గము. నేనిదివరలో కోటలో ఆరు
మాసములకు సరిపోవు ఆహారపదార్థములను సిద్ధముజేసినాను. ఎట్ల
యినకోట చేరగలినచో ప్రస్తుత పరాజయమునుండి తప్పించుకొన
వచ్చును.

బాజీ

మహాభాగా! మహారాష్ట్ర వీరులకత్తులు సాధింపలేని మహా
కార్యమును మీబుద్ధిబలముచే సాధించుచున్నాడు.

శివాజీ.

ఈ యూహకొనియాడదగినదే కాని, రెండు క్రోసులదూర
ములోనున్న రాజగడమును చేరువరకు, శత్రుసైన్యములు మసలను
చూచుచు ఊరకుండునా?

భారతీతీర్థ

మసలో- ఎవరో- ఒకడు- కొద్దిపాటి సైన్యముతో లోయను
కాచి, ప్రాణముల నర్పించియైనను, యత్నించిత్కాలము శత్రుసైన్య
ముల నడ్డగించిన- తక్కినవారు సురక్షితముగా కోటచేరవచ్చును

శివాజీ

అవును- సహవ్రతులారా! మీకందరకు నాధన్యవాదములు. కృతజ్ఞత. నాసేనలను సంరక్షించుట నావిద్యుక్తధర్మము. నేనీలోయ లోనిల్చి, మృత్యుదేవతనైనను నెదిరించి, శత్రుసేనాతరంగ పరం పరలను యక్కించిత్కాలమైనను ఆపివేసెదను. నిశ్చయముగా ఆపి వేసెదను. మాతాభవానీ తప్పక శోడృడగలదు. అంతలో మీరు సురక్షితముగా కోటచేరి, మరాఠత్వేర్చి భారత భాగదేయమును కాపాడుడు. శలవు!

బాలాజీ

ఏమహావీరుని భుజస్కంధములపై అశేషభారత ప్రజల ఆశా లతలు ప్రాకుచున్నవో, ఏమహానుభావుడు రిత్తవోయిన శక్తిరే కొత్తజాతికి నవనవోన్మేషంబు గల్పించెనో, ఏకారణజన్ముడు సూత్ర ధారిగా హైందవరాజ్యలక్ష్మి దక్షిణాపథరాజ్యరంగమున పునఃప్రవేశ ముగాంచి సర్తించుచున్నదో ఆమహావీరుడే నేడు యుద్ధకుండమున కాహుతియైన ఇక మహారాష్ట్రదేశమునకు నాయకుడు, భారతిభాగ దేయమునకు నియంత ఎవరు? మహారాజే లేకున్న శత్రుసేనలకు నిర్వికల్పమైన జయమేగదా? త్యాగశీలురైన మరాఠకుమారులెందరో యుండ మహారాజే ఆత్మత్యాగమునకు పూనవలెరా? మాతృదేశ సేవాచరణమ్మునకై దీక్షబద్ధుడై నిల్చిన యీబాలాజీకి అశీస్సులతో అనుజ్ఞ నివ్వవేచుచున్నాను.

బాజీ

మహారాజా! బాలాజీ జయాభిలాషి. యువకుడైన యీతడు దుర్గరక్షణలో నుండుటమంచిది. శత్రుత్వత్రాణుడైన బాలాజీభవిష్య

త్కాలమునకవకరింపగలడు- నేనే లోయలోనిల్చి ఒక్కసైనికుఁ గూడ ఒక్కఅడుగుపెట్టనివ్వను- ఈ మహత్తరకర్తవ్యనిర్వహణమున జననీ భవానీ నన్నునిమిత్తమాత్రునిగ గైకొన్న చరితార్థుడను.

తానాజీ

మహారాజా! నురాధిపీరమాతకు తానాజీకూడ షత్రుఁడై మాతృకాణముదీర్చు ఈనదవకాశము నాకనుగ్రహించి నాజీవితమును తరింపజేయు ప్లాన.

బాజీ

తానాజీ! నీవును బాబాజీ నానంద చిన్నవారలు. మీరవంతు ఇంకనురా లేదు. మహారాజా!

చంచద్వార శత్రుఁనిగోళనివహజ్వాలానలాభీలమై
పంచారిండు మొగల్ చమూబలముగెల్వంజాల మెట్టెనయత్
కించిత్కాలము లోయలో నిలిపెదన్ డేమంబుగా రక్షణో
దంచదాజగడంబుచేరుడిది కర్తవ్యంబు వీరాగ్రణీ!

: శత్రుఁనిఘోషములు :

అదిగో! మొగలుసైన్యములు వామరంగమునుగూడ భేదించు కొని వచ్చుచున్నవి. మహారాజా! ఇకజాగుచేయరాదు. మీరు సురక్షితముగా కోటచేరినట్లు నాకెట్లు తెలియగలను?

శివాజీ

బాజీషభా! వీరపుత్రులనుగన్న మరాఠదేశము నేనువీరమాతగా పోజ్వల్లినది. సేనలతోమేము కోటచేరి ద్వారములను బంధించుట వరుసగా మూడుశతఘ్నలతో తెలిపెదము. బాజీషభా!

భారతీతీర్థ

భారతభవితవ్యమును మరాఠసేనల మానప్రాణములను నీలర
చేతిలో పెట్టిపోవుచున్నాము.

కావుము వీరుడా భరతఖండము శత్రువునుండి కానిచో
పోవును వీరభారత విభూతియు పుణ్యము పూరుషార్థముల్
కావునమాతృదేశమునకై యొరదీసినకత్తి నేటి యు
ద్ధావని ఎన్నడుకొ ముడువనన్న ప్రతిజ్ఞకు ధన్యవాదముల్

: శతఘ్ని రావములు :

బాజీ

: ఒరదీసి పారవైచి : భారత భవితవ్యమునకు పరమాత్ముడే
పరమాపుడుకాగలడు. మరాఠసేనలకా!

బాజకంతాన ప్రాణముల్ వరలువరకు
మొగలుసైన్యములెల్ల మీపోవుతెరగు
తేరిచూడజాలవు; కోటచేరినంత
క్షేమమును దెలుపుడు శతఘ్నిత్రయాన!

: శివాజీ ప్రభృతులు నిష్క్రమించెదరు :

: శతఘ్ని రావములు :

హార్దీసు మహాలు సైనికులారా! మీసేనానాయకుడు బాజీప్ర
భువు ఇదేవచ్చుచున్నాడు. లోయలోనిల్చి శత్రుసైన్యముల నరికట్టి
ఒక్కలకుగైనను ముందునకు పెట్టనీయకుడు. హరహరమహాదేవ్!

సమరక్షోణిని నిల్చిపోరుడు రణోత్సాహంబు దీపింప శౌ
ర్యముతో లోయచుకాచి నిల్చి; మనసైన్యస్కంధముల్ పోయిదు
ర్గములో చేరెడిదాక, శాత్రువచమూకాండమ్ము చెండాడి, కా
జ్యమురక్షించిన కీర్తిగైకొనుడు మీరాచంద్రతారార్కమున్

: నిష్క్రమణము :

: రక్త సిక్తాంగుడైన బాజీ ప్రభువు పునఃప్రవేశము :

: శతఘ్ని రావములు సైనికుడు పడిపోయిన బాజీప్రభువునిపట్టుకొనును :

బాజీ

: రెండవ శతఘ్ని : తల్లీ భవానీ! శివాజీ కోటచేరినాడు. మూడవ
శతఘ్ని! చరితార్థుడను. నాజీవిత పగమార్గమును నిర్విశేషముగ నిర్వ
ర్తించి...తల్లీ! భవానీ! నన్ను పునర్జన్మములోగూడ భారతీయునిగ
సృష్టింపుముతల్లీ!

సైనికుడు

సేనాపతీ! అయ్యో! స్మృతి తప్పినదా? నిన్ను అశ్వముపై ఎట్ల
యినకోటచేర్చెదను.

: తెర :



★ పంచమ రంగము. ★

: రాజగడ నర్తము :

శివాజీ

జననీ భవానీకృపచే, నిరసాయముగ కోటచేరగలిగినాము-
లోయలో చిక్కుకొనిన మొగలు సైన్యమును ఈతరుణముననే వెనుక
నుండిచేరి సానుద్వారమును బంధింపవలెను.

బాలాజీ

ప్రభూ! నేనిదే నా సేనలతో శత్రుత్విరోధాగమును చేరెదను.
ఈకవారిని ముప్పతిప్పలు పెట్టి మూడు కొండలు తిగివ్వవచ్చును-తా
నాజీ కొండపైచేరి పర్వతపాషాణశిలలను వార్కిస్తాకి దొర్లించవచ్చును-

తారాజీ

అజ్ఞ - పోవుచున్నాము-

: ధర్మ నిష్క్రమించెదరు :

నైనికుడు

: ప్రవేశించి : మహారాజా! బాజీప్రభువు మొగలుసేనాసమి
తిని లోయలో అడ్డగించి భీకరసంగ్రామములో అకుంతిత సైన్యముతో
నిల్చినాడు. ఈవీరపురుషుని పరివేషించిన పరాక్రమజ్వాలాచక్రము
వైరిసేనానిజహముల కన్నలకు మిరుమిట్లుగొల్పినది. ఒక్క అడుగు
సను శత్రువులు ముందునకు పెట్టలేకపోయిరి. శరీరమున గాటమైన
గాయములు తగిలి రక్తము జాలై స్రవింపుచున్నను ఆవీరపురుషుడు
యుద్ధమును మానలేదు. మూడవ శతశ్ని మోతకు...

శివాజీ

ఏమైనది?

పైనికుడు

అమహావీరుడు అంపశయ్యపైబడిన భీష్మునివలె మూర్ఛితుడై నాడు- నేనుబాజీ ప్రభువును శిబిరమునకు మోసికొని వచ్చుచుండగా

శివాజీ

ఏమైనది! ఇంతకుబాజీ ప్రభువు --- : కత్తిమాసి పోబోవును :

పైనికుడు

మహారాజా! అంత్యసందేశమివ్వగినాను!

శివాజీ

: ఆగి : ఏమిచెప్పెను?

పైనికుడు

నిర్వహింపవలసిన ధర్మమును నిర్విశేషముగా నిర్వహించి- మహాప్రభూ- బాజీ ప్రభువుల స్తమించినాడు-

శివాజీ

నాకు మిత్రుడు మీకుశత్రుకుడు సేనానాయకుం డాతడే
కైకారాధ్యుడు వీరలోకమునకున్ ప్రాణంబులర్పించుచున్
నాకున్ మీకు యశంబుగూర్చిచనియెన్ మూర్తాండతేజస్వి; స్వ
ర్లోకంబందున నిల్చినేడు విజయారూఢావలోకంబులన్.

ఎవనిపేరు విరోధిసేనావేదండయాధములకు సింహస్వప్న
మో ఎవడు వైరిసేనాసముద్రోత్తుంగతరంగపరంపరలకు చెలియలి

కట్టయై నిలిచెనో, ఎవని బాహుబలమున మహారాష్ట్రరాజ్యమునకు చరిత్రాత్మకమగు విజయము సిద్ధించినదో- ఎవని ఆత్మబలిదానము వలన దక్షిణాపథమంతయు అన్యాయకాంతము గాకుండ నిల్చియున్నదో- ఎవని వీరమరణకథాకథనము విని మూడు కాలములును రోమాంచమును వహించునో ఆ యేకైక వీరమరాత్మమారహుని దిగంత విశ్రాంతకీర్తి బాజీప్రభువు ధర్మమునకై హృదయశోణితమును దానము చేసి మృత్యుదేవతను సమీచము ఎదుర్కొని కీర్తిశేషుడై జ్యోతిర్లోకమున నిల్చినాడు.

ధారతీత్థిర్థ

మహారాజా! పలువురనుజంపి, చచ్చియు విజయము సాధించి యిచ్చిన క్షత్రియవీరకుమారునికై ప్రాకృతులవలె దుఃఖించుట పాడిగాదు-

బాజీప్రభువు నిర్యాణముపలన ధారతీమాత ఒకవీరపుత్రుని మరాఠరాజ్యమొక సేనానాయకుని మనముక సహవృతుని గోల్పోవుట తటస్థించినది. కాని!-

ధారతీమాతకు గౌరవము! మరాఠరాజ్యమునకు విజయము! మనకొక ఆదర్శము లభించినది! ఈమృతజీవి పరాక్రమచరిత్ర స్వార్థత్యాగముయొక్క దివ్యసంకీర్తనమై ఆచంద్రాంశుము భారతవీరులను ధ్రువాదర్శమై వెలయగలదు! బాజీప్రభువు పవిత్రాత్మకు మాతాభవానీ శాంతిననుగ్రహించుగాక!

ఓం శాంతి శాంతి శాంతి.

ప్రతీహరి

: ప్రవేశము : మహారాజా! లోయలో చిక్కుకొనిన మొగలులు - శ్వేతపతాకముతో రాయబారిని పంపినారు.

శివాజీ

రేవువారిని పురందరులో చూచెదము - అక్కడకురమ్మనుము!

: ప్రతీహరి నిష్క్రమణము :

మహాశయా! బాడీకుటుంబమునకు స్వయముగా మాసాను భూతి తెలుపవలెను. బాడీ చిన్నకుమారుడు శంభాజీతోపాటు సాంచ హజారీస్థానమలంకరించుగాక! వీరమర్యాదలతో ఈమహాపురుషుని కళేబరమునకు దహన సంస్కారములు జరుపవలెను-

ఈమహావీరుని పవిత్రస్మృతికి సర్వసైన్యములతో మరాఠరాజ్యము ప్రజామగౌరవములతో పీఠపూజచేయవలెను.

: తెర :



షష్ఠ రంగము.

★ మొగల్ దర్బారు. ★

: రాజారాంసింగ్ శివాజీకి మార్గదర్శకుడుడై తోడ్కొనివచ్చి
పాంచహజారీస్థానమున ఆసీనుని చేయబోవును- :

శివాజీ

: పరికించి : రాజా రాంసింగ్! ఇదియేనా? మా ఆసనము?

రామసింగ్

మహారాజా! దర్బారువారేర్పరచినదిదియే-

శివాజీ

ఈ ముందున్న మహావీరులెవరు?

రామసింగ్

మహారాజా! మొగలు సామ్రాజ్యసర్కారువారిచే తమకు
శ్రీ శంభాజీకి పాంచహజారీ స్థానమేర్పాటుచేసినారు,

శివాజీ

చిరంజీవి పుట్టుకతోడనే పాంచహజారీ- మారాజ్యములో బాలాజీ
తానాజీ- స్వామీభారతీతీర్థ- ఎందరెందరో పాంచహజారీలు కలరు.
మేము మొగల్ దర్బారునకువచ్చుట ఈలపూర్వ ఆతిథ్యమర్యాదల
నందుకొనుటకా? రాంసింగ్. : తిరిగి : రాజారాంసింగ్! నాడుమూడొ
లుపుకూటములో మీరు పలికిన ప్రతిజ్ఞావాక్యములు జ్ఞాపకములేవా?

చేసిన ప్రమాణములను రాజపుత్రవీరుడు జయసింహుని పుత్రుడు
రాంసింగ్ మీరుగా? పురందర్ సంధిపరతులు- మేము దర్బారునకు
రానక్కర లేదుగదా? అయినను శ్రీఅలంఘీరు పాదుషా వారి లేఖ-దర్బా
రులో- నేడుపాంచహజారీ స్థానము!!

ముట్టడి మానినామపుడు మోసము; సంధికేరాయబారులకొ
కట్టడిచేసిపంచి, నయగారపుమాటలతో మరాఠ స
మాగ్నిట్టును మోసపుచ్చగలరా? రణభేరులబుజ్జగించి జో
కొట్టగచూతు రేల? పరకోటినిముట్టిన నీతికోవిదుల్.

: పాదుషా ప్రవేశము :

వందిమాగధులు.

శ్రీ శ్రీ శ్రీ మొగల్ సామ్రాజ్య చక్రవర్తి- అలంఘీర్ పాదుషా
అతాహై... : ఘంటికా నినాదము :

శివాజీ

అవమానము!!

రామసింగ్

: నమస్కరించి : మహారాజా! నాస్పార్థన మన్నింపుము-

పాదుషా

రాజా రాంసింగ్.

శ్రీమసింగ్

: నమస్కరించి : జహాపనా!

పాదుషా

ఏమది?

రామసింగ్

వనవిహారమున కలవాటుపడిన మహారాష్ట్ర మృగరాజు నాగ రకసభామందిరములో సంచరింపలేదు. మొగలుసామ్రాజ్య పాదుషా విభవప్రవృత్తికి విస్త్రుతముల విహ్వల చేతస్కుడైన శివాజీ మహారాజునకు దర్బారు మర్యాదలు...

పాదుషా

రాజా శివాజీ!

శివాజీ

జహాపనా!

: మూర్ఖతుడగును :

పాదుషా

రాజా రాంసింగ్

రామసింగ్

జహాపనా!

పాదుషా

ఆకల్లోలమేమి?

రామసింగ్

శ్రీశివాజీ మహారాజు మూర్ఖతుడైనాడు. ఇవిగోశివాజీ మహారాజ్ పాదుషాకు సమర్పింపతెచ్చిన రత్న రాసులు.

పాదుషా

సరేమంచిది- శివాజీరాజావారిని జయపూరుసౌధము చేర్చి వైద్యసహాయముతో కాపాడుడు... ఇంక రాజా శివాజీ దర్బారునకు రానక్కర లేదు- శంభాజీరావచ్చును. అల్లాహ్ అగ్బర్.

: పాదుషా నిష్క్రమణము :

: తెర :

★ సప్తమ రంగము ★

: ఆగ్రాసగరము : భానోజీ సౌధము :

: చిత్రాసనము పై ఆసీనయైన జయశ్రీ. మధురిక ప్రక్కనుండును. :

జయశ్రీ

అబ్బా! చిననాటినుండి చెలికారమును నెరపుచున్న ఈవీణకు కూడ నాపై అనుగ్రహముతప్పచున్నది. తంత్రులుఎంత సవరించుచున్నను, అపశ్రుతులీనుచున్నవి. : మరల సవరించి : వీణనుపలికించుటకే భయమగుచున్నది.

తలపులు త్యక్తి; గానకవితారసభావతరంగిణీతటీ
విలసితనందనోపవన భృంగవిలుబ్ధమరంద సారహృ
వలపులతీవిరేపి వలవంతలద్రోసి తొలంగు స్వప్నముల్
గిలికి; కలంగజేసి; ఉడికించి, ధ్వనించును వీణనాహృదికా.

మధురికా! నేనింకపాడలేను!

జారుచున్నది వీణహస్తములనుండి
పండిరాలెడి హేమంత వత్ససరణి
స్మృతి పరంపరలను రచించుచుకొనుచు
బ్రతుకుమంచు వ్రాసెనకట శ్రీహృదయనాట!

భానోజీ

: ప్యవేశించి : తల్లీ! జయూ! నీవు ఎల్లప్పుడు బెంగటిల్లినట్లు కన్నడుచున్నావేమి? తల్లీ! నీకులోటేమి? నాతో చెప్పరాదా?

జయశ్రీ

అబ్బే! ఏమీలేదు! నాన్నగారూ!

భానోజీ

తల్లీ! ఒకశుభవార్త! ముందునీకొక విషయముచెప్పి చెప్పి దనులే!- చూచినావా! ఆ అభాగ్యుడు- బాలాజీ! నేను మొట్టమొదట చెప్పలేదా?

జయశ్రీ

ఏమైనది!

భానోజీ

: విక వికనవ్వి : - ఏమైనది! నవ్యభారతనిర్మాత! భారత భాగ్యవిధాత! కారణజన్ముడు ఏమైనాడు! సింహము- పెద్దపులి!- ఆగ్రానగరములో- జయపూసుసాధములో పిల్లిపిల్లవలె పాలు త్రాగుచున్నాడు. నిత్యము పరమాత్మ ధ్యానము. బ్రాహ్మణులకు ఫలప్రదానము.

జయశ్రీ

పాపము! శివాజీ మహారాజు!

భానోజీ

పాపము! లేదు గీపములేదు. ' బుద్ధికర్మానుసారి ' అను- ఈ పరాధవము- శివాజీకికాదు. చిన్నశివాజీ- ఉన్నాడే బాలాజీకి జరుగవలసినది.

జయశ్రీ

మన కెందుకు! బాలజీ ఏమిచేసినాడు-

భానోజీ

ఏమిచేసినాడా! మోసము! ఇంకేమైన ఉన్నదా? మొన్న రాంగ్ చెప్పలేదా? రాజ్ గడ్ యుద్ధములో కనపడినాడని. ఇంకా నయము! ఎందుచేతనో ఈవిషయమాతడు పాదుషాతో చెప్పలేదు!! నా కత్తిమీదకు వచ్చిపడెడిది. సరే! ఏమున్నది? రాంసింగ్ యువకుడు ఏదా? తారకమంతో ప్రదేశము జరుగుచున్నదట. 'వినాశకాలేవిపత్రబుద్ధిః' అన్నారు. అమ్మో!

జయశ్రీ

నాన్నగారూ! ఈగండరగోళము మీకెందుకు?

భానోజీ

ఎందుకేమున్నది? పాదుషా చండశాసనుడు.

ఈకవటనాటకమంతయు కనిపెట్టినాడన్నమాటే. అందుచేతనే రాంసింగ్ తో నన్ను కూడ శివాజీపై నియమించినాడు. నేను ఈసారి చాలా శాస్త్రగా ఉన్నాను. నేను ఆనాడే గ్రహించినాను-మన కృష్ణాజీ చెప్పలేదా? పురంధరు సంధి పరతులలోనే ఏదో మోసము జరిగినదని.

జయశ్రీ

ఎవరు చెప్పినది!

భానోజీ

మనకృష్ణాజీని ఎరుగవా?

జయశ్రీ

మన అనుచున్నారేమి?

ఎరుగకేమి? వట్టిపిరికిపంద. మన మధురిక అతనికన్నమిన్నగా
యుద్ధముచేయగలదు.

భానోజీ

ఓహో! అడవిల్లలు మగవారివిద్యలు నేర్చుకొనుట చాలచిక్కుగా
నున్నదే!- తల్లీ! నీవు మధురిక ఇంటిదగ్గర నేర్చుకొనిన ఖడ్గచాలనము
యుద్ధభూమిలో పనికిరాదమ్మా! అసలు రహస్యము-అందరికన్నబా
గుగ గారడీవాడు కత్తితిప్పగలడు! కృష్ణాజీ మంచిబుద్ధిమంతుడు.
పాదుషావారికి అతడన్న మంచిఅభిమానము:-

జయశ్రీ

అతని గొడవనాకెండుకు?

భానోజీ

తల్లీ, జయా: మీఅమ్మపోయినదగ్గరనుండి, నిన్ను పెంచి పెద్ద
దానిని జేసినాను. విద్యాబుద్ధులు గరపినాను- నేనా పెద్దవాడనగు
చున్నాను. ఇంకనీవివాహము చేతులార నెరవేర్చి, సంతోషింపగోరు
చున్నాను.

జయశ్రీ

నాన్నగారూ!

భానోజీ

ఏమిత్తల్లీ

జయశ్రీ

నాన్నగారూ! నాకవివాహమువద్దు.

భానోజీ

పిచ్చితల్లీ! తొందరపడకు- తిరిగివచ్చెదను. నిష్క్రమణము.

జయశ్రీ

మధురికా! గోరుచుట్టుపై రోకటిపోటు! చూచితివా! తండ్రి
చూచిన విధము బాలాజీచూచిన- చూచుటకైనా? ఏమి నటనలు!
నయనాగారములు.

వాసినపక్షినైన జతనాయగ చూడగ లేనటంచు ప
న్యాససుఖమధూత్తి నటనమ్ములొనర్చె; యథార్థమా కళా
పాసియెయైనచో వలపువాహినిలో ఎదురీడునే రసా
భాసమొనర్చి సాహృదయ వల్లరులన్ తెగద్రోచునే చెలీ!

మధురిక

జయా! ప్రేమగలవారి తిట్టులోగూడ ఎంతరుచి అందము ఇమి
డియుండును! అయినా ఒక్కమాట- బాలాజీ మొట్టమొదటినుండి
నీకుసూచించుచునే యున్నాడు! ఏమీ ఆతనిదీక్ష! దేశసేవాపరతం
త్రోత! బాలాజీ ప్రేమించు మహారాష్ట్రమును- మహారాజును మహా
శయములను ప్రేమించనిదే బాలాజీని ప్రేమించుటకు ఏలులేదు.

జయశ్రీ

పోనీ దేశసేవా పరతంతుడై పోయెననుకొందము. ఆపూజలో
ఈతభాగిని మాత్రము ఉదకమై—పుష్పమై—ఉపచరింపకూడదా?

మధురిక

ఇదియా నీ వ్యధ!-దీనికి మీనాన్నగారు సమ్మతించెదరా?

జయశ్రీ

కన్నతల్లిపోయినలోటు కాననీక
పెంచినాడు మాతండ్రి లాలించిబుజ్జ
గించి గారాబముననన్ను క్రిందపెట్ట
కుండ పాణాలు నామీద నుంచుకొనుచు

మధురిక

ఫాపము: ఆనాడు అశ్వమును మాతోటదగ్గరనిలిపి పిలిచినాడు. అదే
ఆఖరుసారి అతనినిచూచుట ఒడిలోనిపువ్వులు బుట్టలోవేసికొని దగ్గర
కు వెళ్ళినాను. ఆ ఆర్ద్రహృదయుని కన్నులలో సీఘ్రగిట్టున తిరిగినవి
జయతో అన్నాడోలేదో, ఆంతలో అశ్వము అది వీరధర్మముకాదని
సకిలించినది. మారుమాటాడకుండ మరలిపోయినాడు.

జయశ్రీ

ఎవరో పిల్చుచున్నట్లున్నారు.

మధురిక

నేను వెళ్ళికనుగొని వచ్చుచున్నాను. : నిష్క్రమించును :

జయశ్రీ

: వీణవాయింతును - లేవబోవును. : మధురికా!

మధురిక

: ప్రవేశించి : ఎవరోవచ్చినారు.

జయశ్రీ

నాన్న గాఢ లేరని చెప్పలేదా?

మధురిక.

చెప్పినాను! మిమ్ములను చూడవలెనను చున్నారు.

జయశ్రీ

ఎవరువారు? ఇప్పుడువీలులేదని చెప్పలేదా?

మధురిక.

ఎవరో విచిత్రపురుషునివలె నున్నారు. నిన్ను చూడవలెనను చున్నాడు-

జయశ్రీ)

ఊరుపేరులు తెలియకుండ? పేకేమి?

మధురిక

అడిగినాను! ఆనంద వ్రతుడుట. తివిష్టపదేశవాసియట!

జయశ్రీ

సరే రమ్మను-

: మధురిక నిష్క్రమణము :

: ఆనందవ్రతుడు ప్రవేశము :

జయశ్రీ

: చూచి : బాలాజీ! : తలవంచుకొని : స్వాగతము!

బాలాజీ

: ససంభ్రముగ : కల్యాణీ; మా రువేషములోనున్న నన్నెట్లు గుర్తింపగల్గినావు!

జయశ్రీ

మారువేషముకాదు! మరియొక జన్మదాల్చినను గుర్తుపట్టగలను.

బాలాజీ

: నిట్టూర్పు : జన్మజన్మాంతర సాహృదములను మధురవృధలను రేకెత్తించు నీవీణాగానమును తిరిగి ఎంతకాలమువకు ఈమేడక్రిందనుండి వినగల్గినాను!

జయశ్రీ

బహుకాల సందర్శనము! ఆశ్చర్యమును వజ్రసంకల్పముతో నిర్వహించుచున్న రాజ్ గడ్ పీఠునకు ఆభివందనములు.

బాలాజీ

ధర్మమార్గము బహువిధకంటకశిలానిర్మితము. ఎట్లోధర్మభ్రంశముగాకుండ శ్రీరామదాసముని కృపావీక్షణమునల్ల తరింపగల్గుచున్నాడను. మహారాష్ట్రదేశమంతయు నేడు స్వాంత్ర్యమహాసమరయజ్ఞవాటిక, దీక్షలోనున్నయువకులు పెరచింతలకు తాపియరాదు!

జయశ్రీ

సహధర్మిణి లేని యజ్ఞాధికారము!

బాలాజీ

అన్ని అధికారములు భగవాన్ రామముని గురుదేవుల దివ్య కరుణావీక్షణమువల్లనే సిద్ధింపగలవు!

జయశ్రీ

భక్తిభావతరంగిణమైన, వారిమధురగీతికలుకొన్ని విన్నాను. నాలో అమృతమయ హృదయము తొలుకాడుచున్న దేగాని-కేవల వైరాగ్యశుష్కధర్మనిషుర

బాలాజీ

జయా! నేనుమాత్రము వేరుగా చెప్పుచున్నానా?

ప్రేమమయుడు మాగురుడు శ్రీరామహాని

నిత్యమై నిరవధికమై సత్యమైన

ప్రేమనవనీతమును పంచిపెట్టుచుండు

పరమపురుషుని ప్రేమించు భక్తతతికి.

జయశ్రీ

కొంతమందికి భావ. తమఅభిప్రాయములను వెలిబుచ్చుటకు తోడ్పడును-

బాలాజీ

జయా! వ్యతీతక్ష ఇంకనుముగియుచులేదు- మీనాన్నగాఢవరీ?

జయశ్రీ

అమృత్యుబాబో! సమయమునకు జ్ఞాపకముచేసినారు అంతయు మరచిపోయినాను. ఇంకేమైన ఉన్నదా? మిమ్ముల నుచూచిన- దయయుంచివారు వచ్చులోపల వెంటనే వెళ్ళిపో..... వద్దు ... ఇంకనువారువచ్చునమయము కాలేదు-

బాలాజీ

నాకువారితో అత్యవసరమైన పనిఉన్నది-

జయశ్రీ

ఎంతనిర్వికారముగా మాట్లాడుచున్నారు! ఇంకేమైన ఉన్నదా? వారికి కనపడిన ఈరోజుతో-

బాలాజీ

నాకు ఏమీభయములేదు- సర్వమునిర్వహించ జనసీభవానీయే
గలదు.

జయశ్రీ

పట్టినపట్టుకమీకు విడుపులేదు- ఆమో! మహావీరుడా! మహా
రాష్ట్రమునకు వెంటనే సురలిపోయి ప్రాణములు కాపాడుకొనుడు.
దయయించి మానాన్న గారికి కృపడవద్దు-

బాలాజీ

జయా! కార్యాధ్యక్షులైనా! ఉత్తచేతులతో తిరిగి
పోవ్వొందువా? మీనాన్న గారిసహాయము-

జయశ్రీ

సహాయమా? అసంభవము. అసంభవము. సహాయముజరుగ
పోవుటకుపైగా ప్రమాదముమూల్యము నిశ్చయముగా జరుగును.

బాలాజీ

కర్తవ్య నిర్వహణములో ప్రమాదములకేగాదు మృత్యుదేవత
కైనను లక్ష్యములేదు-

జయశ్రీ

ఏమి- ఆకర్తవ్యము! నేనుగూడ విసవచ్చువా?

బాలాజీ

నీకుఐదివరకే తెలిసియుండును.

భరత భాగ్యవిధాత మాప్రాణనేత
పరమధర్మమూర్తి శివాజి పృథ్వీ ఎటులా
చిక్కిపోయెను పాదుషా చేతికవుడు
మొగలు రాజదర్బారులో మోసపోయి.

జయశ్రీ

అవును! పాపము.

బాలాజీ

రాంసింగ్ తో పాటు శివాజీపై మీనాన్నగారిని కూడ పాదుషా వారు నియమించినారు, రాంసింగ్ మాట అటుంచుము! మీనాన్నగారు కూడ నిపగబూనుచున్నారు. వారిని పార్థించుటకే వచ్చినాను-

జయశ్రీ

: తాళము చెవులు నులుపుచు :

అసంభవము! మఃస్మాటికి అసంభవము! అటు సూర్యుడు ఇటు పొడిచినను- అసంభవము!

బాలాజీ

గత్యంతరము లేదా జయా!

జయశ్రీ

జయచేతిలో నిమున్నది-

: తాళము చెవులు క్రిందకు పడవేయును :

బాలాజీ

అవేమి? జయా!

జయశ్రీ

మీనాన్నగారి తాళము చెవులు ముద్రిక!

బాలాజీ

అవియే నా చేతిలోనున్న

జయశ్రీ

వీనివల్ల ఏమిలాభము?

బాలాజీ

చాలవరకు కృతకృత్యుల మయినట్లే! ముందుపహారీవాళ్ళ బాధ తప్పను-

జయశ్రీ

నాచేతిలోనున్న మీ చేతిలో నున్నట్లేకాని... కాని ... కాని ఏమియునులేదు- ఇవిగో! తీసికొనుడు- : ఇచ్చును :

బాలాజీ

: పుచ్చుకొని : జయా మీనాన్నగారు చండశాసనుడు. నిన్ను క్షమించునా?

జయశ్రీ

క్షమింపరు!

బాలాజీ

: తిరిగి మీచూడవైచి : జయా! వద్దు! జయా! నిన్నుమీనాన్నగారు క్షమింపరు! నిన్నుతిరిగి ఎవరు రక్షింపగలరు? .

జయశ్రీ

: పుచ్చుకొని : అగాధవిషమ సమస్యనిడు శైవది- పరాత్పరా! శ్రీ హృదయము! దుర్బలము! దయామయా! నాకు దారిచూపించు! మహాపీడ! ఇవిగో- కైకొనుము! మహానాజును రక్షింపుము- మహారాష్ట్రము సుధరింపుము. భారతభాగధేయమును కాపాడుము! నాజీవితముగూడ ధన్యమగును! సర్వము నిర్మహింప మీకునునాకును అగునుదేవులే కలరు

: ఇచ్చును :

బాలాజీ

: పుచ్చుకొని : జయా! నీవు


జయశ్రీ

అరుగో- గుమ్మము- చప్పుడు- మహావీరుడా! ఇక ఇక్కడ
ఆగవద్దు! — — ! అరుగో మానాన్నగారు!

. బాలాజీ

జయా! — — కృతజ్ఞత! భయములేదు! ఈస్థానిములు
నీకై ఎగిరి వాల్చును.

: తెర :



★ ఆష్టమ రంగము ★

ఋషభాసు సాధము

శివాజీ

నేతాజీ! - ఒకసారి ఇటువచ్చెదవా?

నేతాజీ

మహారాజా! అజ్ఞ!

శివాజీ

అవసరములేదు నేతాజీ! పోయి విశ్రమించు. రాత్రి చాల ప్రొద్దుపోయినది. కాదు- ఆగుము - ఒకసారి ఇటురమ్మ-నిన్ను ఒక మాట అడుగవలెను.

నేతాజీ

మహారాజా! అవశ్యము, ఆహ్వానించును.

శివాజీ

నేతాజీ! నీవు ఒక ఉన్నత పర్వత శిఖరాగ్రముమీద ఉన్నావు. ఒకపెద్దపులి అకస్మాత్తుగ ఎడరయినదనుకొనును. అప్పుడు- అశిఖరాగ్రమునుండి క్రిందికి ఉరికిదవా? లేక పెద్దపులి ముఖములో దూరెదవా?

నేతాజీ

ఇటునుయ్యి అటుగొయ్యి- ఏమిచేయవలెను!

శివాజీ

ఏమిచేయవలెను- పోనిమ్ము- ఏమిచేయనద్దు! ఆగు! ఏమియు చేయకపోయిన పెద్దపులి మింగివేయును. కాదు-నేతాజీ! ఈసారి చెప్పు

ము. సుహాసముద్రములో నీవు ప్రయాణము చేయుచున్న నావ చిల్లుపడి నడనుకొనుము. నావలోకూలబడి కూర్చున్నదవా? సముద్రములో ఉరి కెడవా? జాగ్రత్తగ ఆలోచించి సమాధానముచెప్పుము.

నేతాజీ

ప్రభూ! అటువంటి సమయములో- ఏమిచేసినను చేయవచ్చును. కాని- ఆలోచన మాత్రము పనికిరాదు.

శివాజీ

నిజమే ఇందు ఆలోచించవలసినదేమున్నది? నేతాజీ! నేను ఎవరినో నీకు తెలియునా!- గుర్తింపుము.

నేతాజీ

అట్లగుచున్నారేమి? ప్రభూ! మీరు మరాఠసమ్రాట్టులు.

శివాజీ

కాదు- ఎన్నటికీకాదు- అయిననేను మహారాష్ట్రమును పాలించుచున్నానా? ఈజయపూరు సాధము మహారాష్ట్రరాజధాని కాదు గదా!

నేతాజీ

నిజమే! కాని- మీమిత్రులు వచ్చిపోవుచున్నారు. మీవైద్యులు చికిత్సచేయుచున్నారు. బ్రాహ్మణులకు దానము లిచ్చుచున్నారు

శివాజీ

అయిననేను స్వశంతుడనేనా? నేతాజీ; నీవుపొరబడుచున్నావు నేను ఆగ్రావదలి ఒక అడుగునపెట్టగలనా? నేనుమరాఠసమ్రాట్టును గాను. మొగల్ సామ్రాజ్య చక్రవర్తి అలంఘితుడనువాడని ఖైదీని

చూడు- అనవరతము ఈసాధముచుట్టు ఎందరు కావలిగాయు
చున్నారో!

నేతాజీ

ప్రభూ! బాలాజీ ఆగా చేరినాడు.

శివాజీ

ఆవిషయమునాకు తెలియును. కాగితముకలము తీసికొనిరమ్ము

నేతాజీ

చిత్తము. ఐవిగో!

శివాజీ

ఒకలేఖవ్రాయవలెను- శ్రీ శ్రీ శ్రీ మొగల్ సామ్రాజ్యచక్ర
వర్తి శ్రీలలింఘీరు పాదుషావారి దివ్యసముఖమునకు- మిశుండు శీశివా
జీమహారాజు విన్నపము.

జహాపనా! పురందర్ సంధిసూత్రముల ప్రకారము మేము
దర్బారునకు రావనములేదు. కాని- పాదుషావారి సుహృద్భేదనందు
కొని- దర్బారులో వ్యక్తిత్వాతర్కితమును గోల్పోయినాము. మహాను
భావుడు అక్కర్చకవర్తి. ధర్మప్రభువు షాజహాన్ పాదుషాల వంశక్షే
తినిమిన్నింపప్రార్థన.

మీసేవకులైన దండనాధులు- ముల్కీలు యధాగ్రహమును కట్టి
పుచ్చి ముడుచున్న అగ్నికండమును ఎండుగడ్డితో కప్పజూచు
చున్నారు. వారిస్వామిభక్తిపరాయణుల హాస్యాస్పదము.

తమరు నల్లుచున్న 'ధర్మయుద్ధములకు' ధనమును సంగ్రహిం
చుటకు జిజియా సుంకమును విధించినారని విన్నాము- చూడునేతాజీ
కావలివాండ్లు కదలుచున్నట్లున్నారు-

నేతాజీ

మహారాజా! సుఖముగ నిద్రించుచున్నారు. సురాపానము, మాతృహృదయమువలె వీరినిజోకొట్టినది.

శివాజీ

సరే! చదువుము- ఏమి వాసినావో!

నేతాజీ

ధర్మయుద్ధముల కొరకు.

శివాజీ

వాయుము- జిజియా సుంకమును విధించినట్లు విన్నాము- భారతసామాజ్యచక్రివర్తి మొగల్ పాదుషా జైనదిగంబరుల, బౌద్ధభిక్షుకుల హైందవకాపాలికాపంగ్వంధ భిక్షుక బ్రహ్మచారుల ఆకలి కూటికిగూడ కక్కుర్తిపడెనని మొగల్ సామ్రాజ్యచరిత్ర చెరిగిపోని ఇనుపఅక్షరములతో వ్రాసిపెట్టెను- బైరాగుల భిక్షాపాత్రలో, తుధార్తులగింజిలోచక్రివర్తిపాలుకోరదగునా? ఇన్నితిమైన శ్రీమద్ ఖురాను జగదీశుని విశ్వపితరుని పేర్కొనుచున్నదే! చేతనైన జిజియా సుంకమును రాజపుత్రవీరుడు శ్రీరాజారామసింహునుండి రాబట్టుడు అనంతరము తమ శ్రేయోభిలాషియైన ఈశివాదగ్గరనుండి రాబట్టుట కష్టముగాదు- తమ ఆజ్ఞలేకనే యీసాధమును వీనుచున్నాడుకు త్తమార్తుడు

విధేయుఁ,

శి వా జీ ను హా రా జు.

: పరీవేశము- బాలాజీ- నీరాజీ :

శివాజీ

సర్వము సంసిద్ధమేగదా?

బాలాజీ

మధ్యాహ్నము బ్రాహ్మణులకుదానము సల్పిన రెండు పండ్లబుట్టలు దుర్గద్వారముకడదాచినాము. ఇక ఆలస్యముచేయరాదు.

హీరాజీ

మహారాజ్—మీదుస్తుపన్నిటిని ధరించినాను— ఈనాడు నేను మిక్కిలి అదృష్టవంతుడను—

సోదరా ! హీరాజీ: వస్త్రములతోపాటు నాదురదృష్టమును ధరింపవద్దు.

హీరాజీ

మీస్వర్ణకంకణము ప్రసాదింపపార్థన.

శివాజీ

ఇది ప్రస్తుతము స్వర్ణకంకణము. మరాఠసామ్రాజ్యముని అభిజ్ఞానముద్రిక. కాని— సోదరా! ఇదిక్షణకాలములో మృత్యుదేవి పశయకాలకరాళ కఠోర ప్రణయలాంచనముగ మూఁపోగలదు. : అందించును :

హీరాజీ

అద్యతనమహారాష్ట్రచరిత్రలో, మృత్యుదేవి తనకఠోరకరాళలాంఛనమును విజయలక్ష్మికి అంకితమిచ్చినది.

శివాజీ

జననీ భవానీ యీ క్షణకంకణమును ధరించినప్పై అన్యతా శీనులు వెలయుచుగాక!

:నిష్క్రమణము:

: చైర :

నవమ రంగము.

: ఆగ్రానగరము : అరణ్యప్రాంతము. :

బుట్టలకావడిమోయుచు ఒకరంగ పార్శ్వములోనుండి ఇంకొక రంగ పార్శ్వములోనికి పోవుదురు:-

శివాజీ

సహావతులారా : మీ పతిభ దుర్ఘటఘటనాసమర్థమైనవి. నేటినుండియు మహారాష్ట్రమున శివాజీయేగాక రాజనీతిని ఔరంగ జేబుపాదుషాను తలదన్నిన మరాఠకుమారులున్నారని లోకము తెలిసికొనుగాక.. మీదీక్షకు నాధన్యవాదాలు.

బాలాజీ

మహారాజా! ఈపవిత్రధర్మ నిర్మహణమున మమ్ములను నిమిత్తమాత్రులుగ జేసిననందులకు జగదీశునకు కృతజ్ఞులము.

నీరాజీ

మహారాజా! లోకమునంతయు కనుమాపుశక్తి అలంఘితు పాదుషావారిది- మిమ్ములను చూచుచున్న మాకనులను మేమే నమ్మలేకన్నాము- ఆగ్రానగరము! జయపూరుసాధము! పాదుషాచేతియండి విముక్తి!

శివాజీ

కత్తులబోనులో నిరికి గాసిలుమాకు విముక్తిగల్గె పీ
రోత్తమలార! జాగికముహూర్తముకూడదు పాదుషాహి బల్
జత్తులమారి, ఏదొ పతిచేయదలంచుచునుండు, ఎత్తుపై
ఎత్తులరట్టకట్టగలడేమరు పాశుక ఇంతకల్గినా.

బాలాజీ

మహారాజా! పట్టపడుదుమను భయమిక ఎంతమాత్రమును లేదు! ఇంతటి అద్భుతసన్నివేశమును సంఘటించిన జగన్నాటకసూత్ర ధారి అంతటిరసాభాసమును గల్పించునా?

శివాజీ

నిజమే! మఘముగూడ- పురుషకారముకొరవడనుండ ప్రవర్తించి పవలెనుగదా!

బాలాజీ

అనంతర కర్తవ్య మాజాపింపపార్థన.

శివాజీ

కర్తవ్యమా? ఏమున్నది? దారిలో ఎన్నివేషములు వేయవలెనో! రంగపరికరములేవి?

నీరాజీ

ఇదిగో భిక్షాపాత్ర! కనుడలువు. పాదుకలు. విభూతి. సువర్ణ నాణెములు. కాషాయవస్త్రములు.

శివాజీ

సరే! బయలుదేరుదమా!

బాలాజీ

ప్రభూ!

అంబరవీధినుండి అమృతాంశు ప్రసన్నకళావిలాసముల్
బింబితమైరచించె, చికిలీసాగసుల్ యమునాతరంగ భం
గంబుల; మోగించున్నది మొగల్ మొగసాల, ద్వితీయయామ భా
గంబున ఘంటనాదము నికర్షణ వాయుతరంగవీణమై-

: తెర :

దశమరంగము

:అరణ్యము - అశ్రమపరిసరము:

: జయ - మధురికలు - పురుష వేషాలలో :

మధురిక.

జయా! వింధ్యాసాత్పురాపర్వతపంక్తులుదాటి దక్షిణానగముజేరి
దుర్గమారణ్యములెన్ని యోగడచి వచ్చుచున్నాము - మనగుఱ్ఱములు
అలసిపోయినవి. ఈనది పేగువహి! కొండలోయలోని ఆనరోవరమెంత
రమణీయముగనున్నది! అదుగో నాలుగుతోవలకలియుచోట-ఇదేనా
మనమనుకొనిన కూడలి.

జయశ్రీ

ఎందుచేతనో నాహృదయము ఆశ్రమ పరిసరములకు వచ్చి
నట్లు స్త్రీశాంతిప్రహీనుడనున్నది. మహాముని ఆశ్రమము ఎచ్చట
నున్నదో:

మధురిక

అదుగో ఆటవికులు నృత్యము చేయుచు వచ్చుచున్నారు - వారి
నడిగి తెలిసికొందము

— ఆటవికనృత్యము —

:ఆటవికులు ప్రవేశము:

జయశ్రీ

చూడు! మధురిక! ఈఆటవికహృదయములలో గూడపృథ్వి
మైన శభాశరంగిణి ఎంతసుందరముగ ప్రవహించుచున్నదో.

మధురిక

నృత్యము మోటుగానున్నదని చెప్పటకు సుందరమనుట, నాగరక పరిభాషకాబోలు-

జయశ్రీ

మధురికా! నాహృదయమునీకు తెలియదా?

అడుగులపొందు, తమ్మటలయాన్విత తాంక్షనకేళి నారక
చ్చడములవాలా కచ్చళుల సందుల తక్కులబెక్కుసొంపు లీ
బెడగులనెల్లనెట్టులటవీ చరులందరు నేర్చినారలో
అడవులు నాట్యమందిరములయ్యె కళాలతకాలవాలమై.

ఆటపిక్లారా! మీకుశ్రీరామదాసస్వామివారి ఆశ్రమమెచ్చట
నున్నదో తెలియనా?

ఆటవికులు

సీత - అల్లదుగో! వాగుమలపులో చెట్లగుంపులో ఉంది.

: రామదాసు పాడుకొనుచు ప్రవేశము :

శ్రీరామా! జయరామా

సీతారామా! జయజయసమర్థ శ్రీరామా॥

జయశ్రీ - మధురిక

భగవాన్ శ్రీసమర్థరామదాస స్వామివారికినమస్కారములు-

రామదాసు

: ఆశ్చర్యముతో: తల్లలారా! ఇట్లేల వచ్చినారు?

జయశ్రీ

మాతండ్రిగారు ఆగ్రాలో రాజోద్యోగి. మేము మహారాష్ట్రులము. మరాఠ్ దేశమునుండి ఆగ్రాకు వెళ్ళుచుండగా మార్గముధ్యమున దొంగలుకొట్టినారు. అగందర గోళములో ఏమిజరిగినది చెప్పుటకు మాకే తెలియదు — రాత్రినమయము — మేము తిప్పించుకొని ఈవేషములు

రామదాసు

చిరుతప్రియము మీ మొగముచెప్పక చెప్పుచున్నది! ఏల ఈ ఘోరాటవిలో ఒంటరిగా వచ్చుచున్నారు.

జయశ్రీ

మహాభాగా! ఈమింపప్రార్థన! : పురుషవేషము తీసివైచి : నిజరూపమును మరుగవరువ వలసినదైనది.

రామదాసు.

అయ్యో! పాపముమీనాన్నగారు!

జయశ్రీ

మానాన్నగారు ఆగ్రాచేరినారోలేదో! తమపూజ్యనామధేయమును చాలసారులు విన్నాము. ఆశ్రమములో ఆశ్రయము లభింప గలదని నచ్చినాము.

రామదాసు

తల్లులారా! మాఆశ్రమములోనుండుటకెట్టి అభ్యంతరమును వేదు! మావృద్ధకౌతమి. మీకుతోడుగా నుండును- మీతండ్రిగారు నిరపాయముగా ఆగ్రాచేరిన సంగతి తెలిసినవెంటనే- మీకు తగిన

రక్షణనిచ్చి ఆగ్రాకు పంపెదను. అంతవరకు- ఆశ్రమోచితమైన జీవితమును మాతోగడుపవచ్చును.

జయశ్రీ

కృతార్థులము-! చిరతరానేక జన్మనంచిత పుణ్యఫలముచే తమ ఆశ్రమములో తమ ఆశీస్సులతో-భగవద్ ధ్యానముచేయు సదవకాశములభించినది- ఇక మాపాపము లన్నియు పటాపంచలైపోవును.

రామదాసు

తల్లీ! నీభక్తిభావమునకు సంతోషము. పూపవయస్సులోనే దేవదేవునిపై మనస్సు మరలించిన కర్మబంధమునుండి త్వరలోవిముక్తి గల్గును- తల్లీ నీఆశయము త్వరలో సిద్ధించును.

: రామదాసు, మధురిక, జయ నిష్క్రమణము :

: తెర :



★ ఏకాదశ రంగము ★

: ప్రయాగ ప్రాంతము. అరణ్యము :

శివాజీ

తండ్రీ- నడువలేకున్నావా?

శంభాజీ

పితాజీ నడువగలను.

శివాజీ

నాయనా! దగ్గరకు వచ్చినాము!- ఆకనపడు గోవురములు ప్రయాగవేకాబోలు.

శంభాజీ

పితాజీ! నడువగలను!-

శివాజీ

కమారా! ఆగు, జనసమూహమువలె కన్పించుచున్నది.

: పరికించి :- ఎట్లయినను మనమీపాదలమాటున దాగి చూడవచ్చును.

: ప్రవేశము సాగవాహులు :

సౌరవాహుడు (౧)

బావా! నీకుకూడా ఈకాలిశని ఎందుకు? బోలెడుడబ్బుమూల్గుచున్నదికదా! టింగు రంగామని పంచకల్యాణి గుట్టమునుకొని టక్ టిక్ మని పోకపోయేవాడినా నాకే నీడబ్బుడన్న

సా (౨)

అగ్రానగరములో బందీకృతుడైన శివాజీ తప్పించుకొని పారిపోయినాడట!

సౌధవాహుడు (౧)

తాడిచెట్టు ఎందుకు ఎక్కినావు, అని అడిగిన చూడగడ్డికని
నమాధానము చెప్పినాడట నీనంటివాడు!

సా (౨)

గొప్పగా ఉన్నది నీ తెలివి! అశ్వచర్మకు లెవ్వరు అశ్వము
లను ఆమ్మరాదని రక్షకభటాధికారి భూలతఖాన్ కనో శాసనము
వినలేదా?

సా (౩)

అశ్వము దొరకనంతమాత్రమున శివాజీకి లాభమేమి?

సా (౪)

శివాజీకి అశ్వములభించిన అభివాహనునినెలె ఆకాశమా
ర్గమున అంతర్ధానముకాడా?

సా (౧)

గుడిమింగేవాళాకడు! గుడిలోని లింగమును మింగేవారిం
కొకగు! అసలు శివాజీ పాదుషాచేతికి ఎట్లుచిక్కినాడు?

సా (౨)

పురంధరుసంధికిముందు పాదుషా సైన్యము లోయలో చి
క్కుకొనిపోయినది అప్పటికే మహారాష్ట్రలు అలసిపోయినారు. జగ
జ్ఞానంటి సేనాపతి బాజీ పోయినాడు- అందుచే సంధికుదరినది. తరు
వాత! రాంసింగ్ జయసింగ్- శతాధికోపాయలచే శివాజీని దర్బారుకు
పంపించినారు. అక్కడ చివరకు చిక్కుకొన్నాడు.

సా (౩)

తిరిగిఎట్లు తప్పించుకొనినాడు?

సా (౪).

అది చాలాచిత్రముగానున్నది.

శివాజీ

కుమారా, భయములేదు- మనపున్నెము పండివచ్చినది. ఈసా
ర్థవాహములో మహారాష్ట్రలుకూడ ఉన్నారు.

మహాభాగులారా! నమస్కారము!

సా (౪)

(4) నమస్తమంగళావాప్తిరస్తు! అలికంబున అక్షిణిడాచిన
ఆదిభిక్షువువలె పృత్యక్షమైన మహానుభావుడవు నీవెవ్వరవు.

శివాజీ

మహాశయులారా! మేముబాటసారులము.

సా (౧)

(1) నీటికుండలియిన లేదా? ఎచ్చటనుండి వచ్చుచున్నారు.
ఇట్లుబంటరిగా అరణ్యములో సంచరించుట ఎంతసాహసము!

శివాజీ

సాహసమునకు లేగినపరాభవమైనది. మార్గవ్యధ్యమున దొంగ
లకు చిక్కినాము; నీటికుండయైనయుండుటకు వీలులేకుండ చేసినారు
ఈకమూరునితో విధివిపరిపాకమున.

సా (౪)

మహాభాగా! కష్టములు ఎల్లకాలము నిలిచియుండవు.

శివాజీ

నత్యనంకల్పులగు తమబోటి బ్రాహ్మణపుంగవులవాక్యములు
వ్యర్థములగునా?

సా (౧)

మీవాగ్నిన్యాసము చూడమహారాష్ట్రులవలె కన్పించుచున్నారు!

శివాజీ

మహారాష్ట్రులలో దేశాభిమానముపెచ్చు; నన్ను నేను కాపాడు
కో లేనిస్థితిలో

సా (౩)

మహాశయా! ఏమట్లు సందేహించుచున్నారు.

శివాజీ

ఈకుమారుని తమతో మహారాష్ట్రమునకు తీసికొనిపోండుమీమేలు...

సా (౨)

మహాభాగా! - మీమనోగధమును గ్రహించితిని- ఈకు
మారతనము నాయొద్దనుండగలడు-

శివాజీ

నాయనా! ఈమహాపురుషుడే నీకు తల్లియు తండ్రియు దైవము
వీరితోపామ్ము! గ్రహించితివా?

సా (౨)

మీకుమారునికి వచ్చిన భయమేమియులేదు. మహారాజు
బిడ్డలాగున చూచెదను.

శివాజీ

కృతార్థుడను- మీరువచ్చుచున్న మార్గము ఎచ్చటకుపోవును-

సా (౧)

ఆకనపడుచున్నదే ప్రయాగ-

శివాజీ

శిలపు- : సార్థవాహులు నిష్క్రమించెదరు : : రెండవతేరిపడను :

శివాజీ

: ప్రవేశించి : ఓహూ! ఈగుఱ్ఱములు బారులుతీర్చి ఎంత బాగున్నవి- ఓయీ! వణిగ్వరా!

వర్తకుడు

: ప్రవేశించి : సలాము!

శివాజీ

సలాము! మాకొక గుఱ్ఱము కావలెను.

వర్తకుడు

ఫరీక్ష! అశ్వములను ఎవ్వరికిలమ్మరాదని పాదుషా హుక్మమ్.
శివాజీ పర రీతియినాడట.

శివాజీ

అమ్ముట కేమి? మేముపోయిపాదుషాతో సిర్యాదు చేయముగదా!

ప్రశ్న

వర్తకుడు

ఏమిచ్చెదరు?

శివాజీ

ఖరీదునకేమి? ఇదిగో : సువర్ణనాణెములు చేతిలోపోయును :

వర్తకుడు

ఒక గుఱ్ఱమునకిన్ని సువర్ణనాణెములా? : పరికించిచూచి :
అమ్మయ్య బాబో శివాజీముద్ర!

శివాజీ

: వర్తకుని గొంతుపట్టి కత్తిదూసి రంగపార్శ్వములానికి గొంపోవును. తిరిగిప్రవేశించి : అశ్వము లభించినదికాని అయ్యో! ఎంత దారుణకృత్యమున కొడిగట్టితిని. నిర్దోషినిహత్య! జననీ భవానీ.

రాజధర్మము దారుణవ్రతము; సకల

పాప భూయిష్ఠము; సరక పంకిలమ్ము;

ఓజగన్మాత! రాజధర్మోపహతుడు-

ఈ వణిజుని ఆత్మకుశాంతి నివ్వవమ్మ!

: తెర :

ద్వాదశరంగము

: సన్యాసివేషముతో ప్రవేశించి :

శివాజీ

అదె కాశీనగరమ్మ! గంగ అదిగో! అంభోరుహశ్రీకరుం
దుదయాత్కండు మరీచిరక్తరుచిరాస్యండయ్యె పాగ్లేఖపై
అదె విశ్వేశ్వరుగోపురప్రకర ముద్యత్కంతులన్ నీలనీ
రదశోభామకుగ్రమై గగన పర్యంతంబు దీపించెడిన్!

: పరికించి:

అ.ధశమస్సుబోబడి ప్రయాణమొనర్చి అరణ్యముల్ దయా
సింఘ భవానిమాత కృపచేతగమించితి పాదుపాభట
సౌంధము నాల్గుమూలలను కన్నులువిప్పను కాయుచుండ దో
ర్గంధులు రాజ్యరక్షణ దురంధరులందరి మధ్యనుండియే

ఏమీ! పాదుపా చాతుర్యము! ఎన్నివలలు-ఎన్నిఉచ్చు
లతో పన్నినాడు!! బోనులో ఒకసారిపడిన ఎలుక తిరిగి బోనులో
బడుట అసంభవమని ఎరుగడు కాబోలా!

ఎట్లావిశ్వేశ్వరుని సాన్నిధ్యము చేరగల్గితిని. దూరప్రయాణ
భారముచే ఈ అశ్వముకూడ అలసిపోయినది. ఏమీ! గంగానదిలో
ఒక్కనాపయైనను కదలుటలేదే! తెరచాపలు మాత్రమే త్రియుగదిరి
టహో! ఆలంఘీరుపాదుపా! యీ తంత్రాంగమును భారతపుత్రులు
చాణుక్యులవారి కాలమునుండి ఉద్గుహలతో నేర్చుకొనుచున్నారు

: పరికించి, : కాని

గంగనుదాటి ఎట్లవలి గట్టునుచేరుదు? పాదుషాజ్ఞచే
లంగరు లెత్తినారలు శశానులు నావలకు... గమించెదన్
భంగము కల్గుకుండ పలుపాత్రలదాల్చి, కుశీలపుండనై
రంగముమారె, కావున తురంగమువీడి నటించుమానినై.

అశ్వరాజమా!

నీకుమిక్కిలి శ్రమిచ్చితిని. కృతజ్ఞుడను! శివా, చిత్రరూపములో
నదా అశ్వవాహనుడై వెలయగలడు. ఈ గంగా శాద్వలభూముల
పచ్చికమేసి, సేదదీర్చుకొనుము.

అవధాని

: ప్రవేశించి) మహాత్మా! నమస్కారము. :

శివాజీ

: ఒంటిపోగు జందెమునుచూచి : శీఘ్రమే వివాహప్రాప్తిరస్తు

అవధాని

ఈపేద బ్రాహ్మణునకు పిల్లనిచ్చు వారెవరు? ఆమోఘ వచస్కు-
లగు తమ ఆశీర్వాచనమువిన్న పరమానందముతో మా ముసలితల్లి ము
రిసిపోవును. పేదవాని అతిథ్యమని నిరసింపకున్న నేడుతామమాయింట
భిక్షావంధనములు గైకొన ప్రార్థన.

శివాజీ

నాయనా! మీ యిల్లు... ఎక్కడ?

అవధాని

ఈ మహానగరమున మాబొంట్లకు వసతిగృహములు ఎక్కడ
లభించును? ఊరులో ఒకమారుమూల పేదవిప్రులవాడలో మాయిల్లు.

శివాజీ

వత్సా! విచారింపకుము! నీవేదరికముకీఘ్రమే పటాపంచలై పోవును.

అవధాని

కృతార్థుడు. దయచేయుడు

: నిష్క్రమించెదరు:

: ప్రవేశము :

: సోమయాజినితలు :

సోమయాజి

“దాడీవాలా ఫకడో ఫకడో” అని నన్ను పట్టకొన్నాడు. మొట్టో మొట్టో అనిగోలపెట్టినను విన్నారా? వినలేదు! పురపాలకుని దగ్గరకు రమ్మన్నారు. ఏమివుట్టుమునిగినది? నన్ను పట్టించినారేని మీయిల్లు బంగారముగాను అని అడిగినాను- “ ఇంకేముంది గంగానది అంటుకున్నది” అని ఇటు అటు గబగబా పరుగెత్తుట మొదలుపెట్టినాడు. శివాజీ పరారీ హోగయా’ అన్నాడు ఒకడు-ఓరి చౌర్యాగ్యులారా! చివరకు శివాజీ తప్పించుకొన్నాడన్నమాట. నేను అనుకొనుచునే ఉన్నాను. అనుకొనుచు పురపాలకుని దగ్గరకు పోయినాను. నేనుచచ్చి నీకడుపున పుట్టనూ! సద్ బ్రాహ్మణుండను నన్ను వదలిపెట్టండి’ అని చెప్పినాను నామాట వినలేదు! సరిగదా! అధికారమదంబు గుడ్డెట్టింజేయంగా పండ్లను పటపటంగొరికి ‘నీవే శివాజీని, నిజముచెప్పు! ఈ మాత్రము గ్రహింపలేనా! పాతిక సంవత్సరాల ఉద్యోగానుభవము. ఈసప్పురాజగ్గర ఉడకదు! తప్పించుకొన్న కొండపెరికను తిరిగిబోనులో

పడునట్లుచూడమని ఆ పాదుషావారిహుకుం || అని గాండ్రించి గోండ్రించి నాడు. నేనంత “ఓరీ! చవలకరావీ! నేనే శివాజీనైన సీతలకాయ, సప్తసముద్రంబులకును అవ్వలిగట్టుపై - మారీచునితలకాయ శ్రీరాముండు గొట్టినట్లు గొట్టకపోదునా! అని మనస్సులో అనుకొని: పైకి, “మహాప్రభూ! ఖాన్ సాహేబ్ చంద్రమా! నేను బ్రాహ్మణుడను - సీతు పుణ్యముండును - దయయుంచి నన్ను వదలిపెట్టుము” అని ప్రార్థించినాను - అప్పుడు - వెంటనే - కొండమ్మిచ్చు మొగమువేసికొని - “ఆయిన ఈగడ్డము మీసాలు ఎందుకు పెంచినారు” పటాటోపముతో చివాలునలేచి - మీదకురికినాడు - నేను తప్పించుకొని ” సాహేబు గారూ! తొందరపడకండి! గడ్డంబును మీసలును బెంచుటకుం గారణంబు మదీయ భార్య చిరంజీవిని సౌభాగ్యవతి గర్భవతి అని చెప్పక తప్పినదిగాదు. ఇంకేమున్నది - విక విక నవ్వుకు విడుచుకుపడ్డారు - అప్పట్టునన్ - నాకు నీగావేశంబువచ్చినది - కాని - ఇది సమయంబుగాదని - తప్పించుకొని వెక్కిరించమను - శాస్త్రుచరణంబుండలంచుకొని నవ్వు నాలుగువిధాలచేటు - అనిమనస్సులో అనుసంధానంబు జేసికొని పైకి “నా నయలారా! నవ్వండి - నవ్వు - నలబదివిధాల మంచిది. కంఠనాళాలకు మంచికసరత్తు, అదియునుగాక ‘ఆనందవాద్ధిని అందరిడెందాల వ్యాపింపజేసెడి అంటువ్యాధి’ అని మహాకవి అన్నాడు, అనిగంభీరోపన్యాసమును గాగభట్టువలె చేసినాను. అప్పటికి తలతిరిగి నన్ను వదిలి వెట్టినారు.

దీక్షితులు

ఊరకొనండి! అరుగో - టోపివాళ్ళు!

సోమయాజులు

ఎవరికి తెలియదు! రంగు రంగుటోపీలతో ఇంద్రధనుస్సువలె అప్పుడప్పుడు వ్రత్యత్వమగుచుందును. కాని- ఎల్లప్పుడు వానవెలిసిన తర్వాత తుపాను చల్లారినతర్వాత కనపడెదరు.

అసలు నమయంబున కంఠస్థానంబే!- వీరికి శివాజీ దొరుకునా?

దీక్షీతులు

ఎక్కడి ఆగ్రా! ఎక్కడి మహారాష్ట్రము! మిఠాయి బుట్టలలో తప్పించుకొనినంతమాత్రమున ఏమైనది?

సోమయాజి

ఏ దౌర్భాగ్యుడు చెప్పినాడు! మిఠాయిబుట్టలలో పోయినాడని. పోవుచుండగా పారావాళ్ళు ఏమిచేయుచున్నారు? లొట్లాయి బుట్లాయి మాటలంజెప్పట వలనం బ్రయోజనంబేమి? అసలురహస్యంబు నాకు తెలియును.

దీక్షీతులు

ఏమీ అమాంతము మాయమైపోయినాడా? ఎంతమంది వెదకుచున్నాడు! ఎంతహంగామాచేయుచున్నారు.

సోమయాజి

వీరిపౌరుషము. జబర్దస్తీ! మనబోటివాళ్ళమీదనే! పాదుషా వారి వజ్రమ- ఏమన్నాడో తెలుసునా? “ఓలలంఘీరు చక్రవర్తీ! మహాప్రభూ! మేమందరము చూచుచునేయున్నాము- చూచుచుండ గనే అమాంతముగ అంతర్ధానమై పోయినాడు- పైలోకముల పైతగిరి మాయమైపోయినాడో కిందిలోకములో పోయినాడో కాని ఈభూ లోకములో లేడని నిక్కచ్చిగా చెప్పగలనని నొక్కివక్కాణించిగాడు.

దీక్షితులు

ఎవరికైనను ఇట్టిమాటలు చెప్పవచ్చును - పాదుషావారికి మాత్రముగాదు -

సోమయాజులు

అసలు రహస్యంబు నాకు తెలియును. చెప్పెదను సావధానంబుగా నాకర్ణింపుము!

దీక్షితులు

ఆహా! ఏకాకి! నిరాయుధుడయిన ఒకవ్యక్తి కోసము మొగల్ సామ్రాజ్యమున కంతయు ఇంతటి భయభాంతియా! శివాజీ రాజా! సెబాస్ట్! వీరుడా! నీపేరు కొమ్ములు తిరిగిన మొసగాడు భటు లందరకు, సింహస్వప్నమై పోయినది! భారతద్వీపకల్పమంతయు, సర్దారు దండనాథులతో పురపాలురతో - చివరకు భారతసామ్రాజ్య పాదుషాతో నీడనికివట్టులు తెలియక గజగజలాడి పోవుచున్నది.

సోమ

ఏమయ్యా! ఎవరితో మాట్లాడుచున్నావు? శివాజీ నీయెదుట నిల్చునియున్నట్లు స్తోత్రముచేయుచున్నావే! ఇక్కడెక్కడున్నాడు? అసలు రహస్యంబు నాకు తెలియును. చెప్పెదను సావధానంబుగా నాకర్ణింపుము.

శ్రీ శివాజీ సమర్థరామదాసువారి శిష్యుండు. రాముండనిన సాక్షాత్తు శ్రీ మహావిష్ణువు అపరావతారంబు. భక్తుడైన శ్రీ శివాజీ పార్థివగ దాసానుదానుండను భక్తజనవత్సలుండనునైన శ్రీమన్నారాయణ మూర్తి అనుగ్రహించి తన గరుడవాహనంబున బ్రసాదించెను. అంత గరుడాళ్వారు, శివాజీ బంధింపబడిన జయపూరుసాధంబున సూక్ష్మ రూపంబున వ్రాలి, నిజరూపంబు ధరించి, ఒకరెక్కపై చిరంజీవి

శంభాజీని ఎక్కించుకొని, డివ్వన అంతరక్ష మార్గమున కెగరి ౧౧ ఘడియలు ౨౨ విఘడియలు ౪౪ విస్తల గిరి విలిప్తలకు సరియైన సింహల గ్నంబున సింహగడంబునందించెను- శ్రీ మద్రమారమణ గోవిందాహరి!

దీక్షి

బాగున్నది: ఇక్కడ మీపురాణకాలక్షేపము! మధ్యాహ్నమునుండి ఏదో గుఱ్ఱము గంగాతీరమున మేయుచున్నదట. ఎంతవ్రయత్నించినను గుఱ్ఱమెవరిదో తెలియుటలేదు- అందుచేత! కొండదీసి- శివాజీయే ఆగుఱ్ఱమెక్కివచ్చి, కాశీలో ప్రవేశించినాడేమోనని అనుమానించుచున్నారు- సాయంకాలము పుద్గారములన్నియుమూసి, రాత్రిపట్టు మంతయు పరిశోధించెదరట-

సోమ

ఓహో! అటులనా! ఏమిపరవాలేదు! ఇప్పుడు తెలిసినది. సరే! శివాజీ భవానీభక్తుడు కదండీ! ఒక్కసారి విశ్వేశ్వరుని ఆలయములోనికి వెళ్ళి అమ్మవారిని ప్రార్థించియుండును. అదెట్లునో అమ్మవారు సందీశ్వరుని అనుగ్రహించినది- వెంటనే- శివాజీ- సందీశ్వరుని అధిష్టించి, ఆకాశమార్గాన జైపరమేశ్వరాయని ౮ ఘడియల ౩౨ విస్తల గిరి విలిప్తలకుసరియైన వృషభలగ్నంబున రాజగడంబుచేరెను. శ్రీమద్రమారమణ

దీక్షి

పుక్కిల పురాణములు చెప్పకండి! పాపము! శివాజీ కాశీలోనే ఉన్నట్లయిన— మిడుతంభొట్లువలె చిక్కిపోయినాడన్నమాట!

సోమ

అట్లెన్నటికీనీ కాజాలదు! ఏమనుకొన్నావో

“ కప్పించి యెగసిన కుండలంబులకాంతి

గగనభాగంబెల్ల గప్పినగ ”

శివాజీ “ వనధిలంఘించు ఆంజనేయుని విధాన
గంగలంఘించి అవ్వలిగట్టుచేరు ”

శ్రీమద్రీమారమణ గోవిందాహరి.

దీక్షి

పిచ్చిమాటలు చెప్పకు! గంగలంఘించునప్పుడు అందరూ
చూడరా! రక్షకభటులకు దొరికిపోడా?

సోమ

అట్లయిన గవ్ చిప్ గా మత్స్యవతారంబుదాల్చిన మహావిష్ణువు
వలె గంగలో ఈడుకొనిపోవును. అంతేకాని ఈమహాభక్తుండు-మహా
పురుషులంగవుండు- ఈమహానుభావుండు- ఈ వెర్రి వెంగళెప్పలకు
దొరుకునా?

భజగోవిందం భజగోవిందం భజమూఢమతే!

: ఇద్దరు నిష్క్రమించెదరు :

: శివాజీ, అవధాని ప్రవేశము :

శివాజీ

అబ్బాయీ! మీఅమ్మగారు సాక్షాత్తు నాసాలిటి అన్నపూర్ణ.
మాతృహృదయము అవ్యయప్రేమనిధానము- తల్లిబుణమును ఎవరు
తీర్చుకొనగలరు?

నీకు త్వరలో మంచిధనయోగమున్నది- అప్పుడు- పెండ్లిచేసి
కొని- మీతల్లిని సుఖపెట్టుము! నీవచ్చట కూర్చుండుము- నేనిదే

గంగానదిలో సాయంసంధ్యవార్షివచ్చెదను- నాకక్షపాల! విభూతిఅన్ని
యుసంచిలోనున్నవి! జాగ్రత్త!

అవధాని

చిత్తము!

: నిష్క్రమించును :

: తెరలో కలకలము :

శివాజీ

ఏమూ కలకలము! రాజభటులా! పాపమీ బౌద్ధాన్యము
రుడు! - సంచినిండ నువ్వర్థ నాణెములు నున్నవిగదా! - విప్రకుమారా!
శేలవు-

: తెరలో కలకలము :

తల్లీ భవానీ!

బంధమునుండి నేబయలువడ్డ క్షణంబుననుండి సర్వది
గృంధమొనర్చినాడు, ననుపట్టుతలంపున పాదూపాహి; దు
స్సంధులు గూఢచారులు, నిశాచరులైరి పురంబులన్ జగ
ద్బంధపుడస్తమించె పురపాలుడు మూసె కవాట మార్గముల్

తల్లీ గంగాభవానీ!

: తెర :



★ త్రయోదశ రంగము. ★

ఆశ్రమ పూజామండపము.

: ప్రవేశము :

జయశ్రీ - బాలాజీ

జయశ్రీ

లలితల లావితానములు లాస్యము సల్పెడి, సంజకంపుకొంగి
జలుగులు జాలువారె సరసీహృదయంబున బింబితంబులై
జిలిచిలి గూకుహూరనళి చిందుచుకోమల కంఠమెత్తిమేల్
కొలుపులుపాడెడి కొదమకోకిల బాలరసాలశాఖపై.

తొలియుపస్సులలోకనులువిప్పి మకరంద

సౌరభమీను మందారవిరుల

ప్రత్యాష పవన తరంగమాలాడోలి

కలనూగు సనమాలి కాసుమముల

అనుణ కాతులలోన చిరునవ్వువిరజల్లు

సుందర తరుణారవిందములను

జెల్లవారెడువేళ తల్లిగారాబాల

పొత్తిళ్ళమేల్కొన్న పొగడపూల

తేటికన్నముందరపోయి తెచ్చినాను

పొద్దుపొడువకమునుపు నీపూజకొరక;

చిన్నినన్నెల చిన్నారి కన్నెవిరులు;

ఆదరింతువు లేదో దేవాదిదేవ!

కర్పూరహారతు లర్పింప లేకుంటి
అందుకొనుము పుష్పహారములను
పన్నీటి జల్లుల పాద్యమియగలేను
స్త్రీకరింపు మరంద బిందువులను
అగరుధూపంబుల అర్పింపజాలను
సంతసిల్లుము పుష్పపారభముల
చందన గంధమ్ము సమకూర్పలేనింక
గృహియింపు పుష్పపరాగములను
పచ్చికస్తూరి పులుగుజవ్వాజిలేదు
ఆదరింపుము నాహృదయార్పణమ్ము!
ఉడుతభక్తిని ఏమిత్తు ఉడుగరలను
అంజలిఘటించునీకిదే ఆదిదేవ!

: బాలాజీని క్రీగంటజూచి : స్వాగతము!

బాలాజీ

దోసిట మల్లెమ్మెగల నధోముఖవై విరజలు ఓకటో
పాసిని! తమ్మికెంపుల నివాళుల నిచ్చు భవత్కటాక్ష వి
న్యాసము దేవదేవు వదనంబున నిల్పిమరల్పు నీనిది
ధ్యాసను, నల్లకల్వ పువ్రలాడెడి చూమ్మలతోరణమ్ముగ౯.

జయశ్రీ

ఎప్పుడురాక?

బాలాజీ

ఎన్నడో నామనఃఫలకమందు చిత్రించుకొన్న సృతిను, కలలో
గాంచుచున్న విగ్రహము, తీమతలుపులు కంపించు శృంగారమూర్తి,

తలవని తలంపుగ నేడిచ్చట ప్రత్యక్షనుగుట నాకన్నులను నేనే నమ్మ
లేకున్నాను!

ఏఅతిలోక సుందరి హృదీశ్వరియై రసభావవీచికా
మ్నాయము జాలువార చిరునవ్వులు చిందెడి షక్తుపాలి, స్వ
ర్గీయకళావిలాస మొలికించి. నటించి, అదృశ్యమయ్యెనో
ఆఅమృత స్వయాపిణియె ఆశ్రమమందున పూజనల్లునా?

మొట్టమొదట వనలక్ష్మిమూర్తిభవించి శ్రీభగవానుల ఆశ్రమ
కుటీరముల పూజార్చన విధులొనర్చుచున్నదా అనిఅనుకొన్నానుకాని
నిలుతిరుగునప్పటికి మాజయ్యే అనిగుర్తించినాను-

జయశ్రీ

పోసి! ఇప్పటికైనను అనుగ్రహము కలిగిగుర్తింపగల్గినారు!

బాలాజీ

చీనిచీనాంబర చిత్రవిలాసము
లనువీడి నారచీరనుధరించి
సంపాగి పరిమళ సహవాసమునువీడి
ప్రేలిన్లకురులేక వేణిజేసి
సంజకాంతుల మరుసంజ లీను స్ఫటిక
హారాలు చిక్కులు వారపెనగ
ఘనసార చుదన కలపమ్ములు తొలంగి
తొట్కిలు మొయితివ తూగియాడ
రత్ననూపురకంకణరానమెడలి
ప్రకృతి యొల్లనరసమయత్నమునుజేద
దేవదేవు పూజించు నీదివ్యమూర్తి
ఆశ్రమమునందు నాకు ప్రత్యక్షమయ్యె.

నాకేమియుపాలుపోవుటలేదు. నీవిచ్చటనుండుట ఎట్లుతలపెట్టించినది?

జయశ్రీ

అడుగుటమరచినాను: ఎక్కడనండి మీరాక?

బాలాజీ

ఆగ్రానుండి.

జయశ్రీ

మానాన్నగారు కుశలమేనా?

బాలాజీ

ఎంతప్రశాంసముగా అడుగుచున్నావు? డేమమే! కానీ - ఆవిషమ పరిస్థితిలో - అసలుసీవిట్టిచటికి ఎట్లువచ్చినావు?

జయశ్రీ

ఏమున్నది! మానాన్నగారు క్షమింపరు! ఢకశృహములోనుండుట అగ్నిమధ్యమున నుండుట - మామధురిక నేను పురుషవేషములతో గురుదేవుల సాన్నిధ్యమును చేరకల్గినాము - మానాన్నగారిని తరువాత కలుసుకొన్నారా?

బాలాజీ

ఒకరాత్రి, నేను తానాజీ కలుసుకొన్నాము

జయశ్రీ

అమ్మో! ఏమైనది?

బాలాజీ

ఏమీలేదు! జయా! నన్నుక్షమింపుము! నీహృదయము నేను అర్థము చేసికొనకకాదు; మీతండ్రిగారివల్ల అంతయు తెలిసికొన్నాను దీనికంతయు వారు నన్ను నిష్ఠురముగా నిందించినందుకు విచారించుట లేదు. కాని- నిన్ను పడరానికష్టముల పాలుచేసినందుకు విచారించుచున్నాను! జయానన్ను క్షమింపుము.

జయశ్రీ

నేనేమియు కష్టపడలేదు, పూజ్యపాదులు గురుదేవులుకన్న తండ్రి కన్న మిన్నగా ప్రేమించుచున్నారు.

: రామముని ప్రవేశము :

బాలాజీ

భగవాన్ గురుదేవుల పాదారవిందములకు శిష్యుడు బాలాజీ నమస్కారములు!

రామదాసు

ఓ మరామ్! కళ్యాణముస్తు! నాయనా! ఎన్నాళ్లకు తిరిగి నిన్ను చూడకల్గినాను? శివా జ్ఞేయమేగదా?

బాలాజీ

మహారాజు సురక్షితముగా రాజగడము చేరకల్గినాడు. మేము ఆగ్రానుండి బయలుదేరి మధురలోవిడి స్రయాగలోకలిసికొని కాశీ ముగధరపడినాము! కాశీలో - చిక్కిపోయినారనుకొన్నాము! కాని- గంగలో ఈది అవతలిగట్టుచేరి తప్పించుకొన్నారు. గురుదేవుల అనుగ్రహము! ఇలానేకృప!

రామదాసు

రామ్ రామ్! సంశోషము—

బాలాజీ

ఈశుభవార్తమానము విన్నవించి, గురుదేవుల శోఙ్కాని రమ్మని నన్ను పంపినారు—

రామదాసు

నాయనా! ప్రతిఆగ్రా వెళ్ళినావుగదా! నేను భారతికి మాజయశ్రీ విషయమై ఒక లేఖ వ్రాసినాను. జయతండ్రి!- తల్లీ- మీనాన్నగారి పేరేమ?

జయశ్రీ

గురు దేవా! వారెరుంగని దేమియు లేదు-

రామదాసు

నాయనా! నీ కెట్లు తెలియును! మరచిపోయినాను. నీవు
అగ్రాలో చాలకాలమున్నావుగదా! ... ఏమి ఆవిషయము చెప్పు.

బాలాజీ

అగ్రా సేనాశిఖాగారములో నాకు స్థానములభించుటకు జయ
తగడిగారు భానోబీగారేకారకులు - ఆపరిచయముతో - తరచు
వారింటికి వెళ్ళుచుండువాడను

రామదాసు

వారుకుశలమేగదా? దొంగలవలన ఏచ్యూదము లేకడ
అగ్రాచేరినారా?

బాలాజీ

:-జయవంకజూచి తెల్లబోయి:-

లే ... దు ... కు ... శ ... ల

రామదాసు

ఏమట్లునందేహించుచున్నావు? నీవెప్పుడు వారిని కలుసుకొన్నావు?
ఏమన్నాడు?

బాలాజీ

వారుచాల ప్రభుభక్తి పరాయణులు - మహారాజును, గురు
దేవులను నన్నుమాపించిగారు.

రామదాసు

అదేమి నాయనా! అట్లైందుకు జరుగును?

బాలాజీ

శిక్షణానంతరము నేనుమహారాష్ట్రమునకు వచ్చుచుండగా-
నాకపాదుషాఖిలువులో ఉద్యోగమిప్పించెదమనియు - జయశ్రీ నాక

కంట నన్ను మరియొకకంట జూచుకొందుననియు చెప్పి- గురు దేవులను
పూజించి నన్ను బంధింపజూచినారు.

రామదాసు

నీవేమి చెప్పినావు?

బాలాజీ

మొదటిదానికి నేను సమ్మతింపలేదు. తరువాత రెండవదానికివారు
సమ్మతింపలేను! మూడవదానికి నాకత్తి సమ్మతింపలేదు!

రామదాసు

బాగున్నది! తరువాత!

బాలాజీ

తరువాత! మహారాజు ఆగ్రాలో చిక్కుకొనినాడు! పహారీపై
భానోజీని పాదుషా నియమించినాడు! అప్పుడు జయశ్రీని కలిసి
కొన్నాను. జయ- తండ్రిగారి ముద్రికను ఇచ్చి, మహారాజు విముక్తికి
ఎంతో శోడుపడినది-

రామదాసు

అట్లే! జయ! అమ్మా! గాధన్య వాదాలు-

బాలాజీ

భానోజీ చండళాసనుడు - జయను తీసుకుపోవరని, నేను తానాజీ
మధురనుండి తిరిగి ఆ గావెల్లి ఆరాత్రి భానోజీగారిని కలుసుకొన్నాము.
నన్ను చూచి హుడిపడినారు. జయశ్రీ అప్పటికే పురుష వేషముతో
అశ్రమమునకు బయలుదేరియుండును - నాకు ఈ సంగతి- ఈక్షణము
వరక తెలియదు - కాని వారు నేనే జయను మహారాష్ట్రమునకు-పంపి
నానని ... నిందించినారు!

జయశ్రీ

గురుదేవా! పురుషవేషముదాల్చి, అసత్యముపల్కినందుకు
క్షమింపవార్థన - : కాళ్ళపై పడును :

రామదాసు

: లేవ నెత్తి : - తల్లీ! ఇప్పుట్టును అసత్యకోపములేదు - నిన్ను
క్షమించుటకు నీవేమి తప్పుజేయలేదు.

బాలాజీ

కానీ జయకు నాపై చాలకోపమువచ్చియుంటును.

రామదాసు

తల్లీ! బాలాజీకూడ తనవిద్యుక్త ధర్మము ననుష్ఠించినట్లేగాని.
నీపై అనాదృతివహించిగాదు - బాలాజీమహారాష్ట్రమును ఎక్కువగా
ప్రేమించినాడు

బాలాజీ

కృతార్థుడను-

రామదాసు

తల్లీ! అశ్రమమునకు వచ్చిసరీశీలసంపత్తికి ఆగ్రాలో చూపిన
స్వార్థత్యాగమునకు. నాకుపరమ సంతోషము-
బాలాజీ! కథ కల్యాణాంతమేగదా! మహా రాజదగ్గరకు పోవునమా!

బాలాజీ

మహాప్రసాదము.

రామదాసు

జయశ్రీగూడ మహతోపచ్ఛనా. రాజగడములో మాతా
జిజ్ఞయాభాయి గృహము కల్యాణమహాలులో నుండగలదు.

బాలాజీ : జయశ్రీ

కృతార్థులము.

: తెర :

★ చతుర్థ రంగము. ★

వైతాళికులు

రాజశశా. కశేఖరి! మరాఠ్కరీట మనోజ్ఞమాళి! వి
భ్రాజిత ధన్యపోషక! పరాకృమసాలిత దిగ్విభాగ! పీ
రాజవిశుద్ధతేజ! జిజియూజననీ హృదయాభిచంద్ర! నీ
రాజన మంగళా శిషవిరాజితమూర్తి! శివాజిపార్థివా!

: శివాజీ ప్రవేశము :

వైతాళికులు

(శీ శీ) శీ) పూజ్యశీ భగవాన్ సమర్థరామదాసస్వామిమహారాజా!

భారతీతీర్థులు

స్వాగతము! సుహృదభినందనములతో పంపిన మా ఆహ్వానము
ల నందుకొని శ్రీమహారాజులకొచ్చి సమావేశమైన సదస్యుల కం
దరకు మా హృదయపూర్వకాభినందనములు! భారతభాగ్యోదయమై
నది! మహారాష్ట్రరాజ్యమున స్వర్ణయుగారంభమైనది. నేడుభారత
దేశమునకు సండుగ! (శీ శీ) శీ) మహారాజరాజశీ శివాజీ మహారాజు
పట్టాభిషేకమహోత్సవము!-

ఈమహోత్సవమునకు విజయముచేసిన మిత్రరాజ్యములకు
మా స్వాగతము! సామంతదండనాథులకు అభివందనములు. నేటికి
రెండుమాసముననుండియు, మహోత్సవములలో విధివిరామములేక
పాల్గొనుచు మంగళాశిష ప్రశంశాస్వస్తి సామగానములు నల్పునదీ
బ్రాహ్మణ వర్ణేష్వులకు మానమస్కారములు. స్వదేశవిదేశములరాయ
బారులకు మాకృతజ్ఞత!

శివాజీ

సదస్యులకు సమస్కారము.

భా. తీ.

శ్రీశ్రీశ్రీ పూజ్యశ్రీ వేదాంతమార్గ ప్రితిష్ఠాపనా చార్యులు
కాశీవిద్యాలయాధ్యక్షగాగభట్ట మహాశయులకు స్వాగతము!

గాగభట్టు

సదస్యులారా! సకలవిత్రిసామంతరాజ దండనాథ పౌరజనాభి
మతముచే శ్రీ శ్రీ శ్రీ మహారాజశ్రీ శివాజీ ప్రభువర్యులకు పట్టాభి
షేకమహోత్సవము జనుగుట యావత్ భారతదేశమునకు మహా
సందదాయకము- శ్రీశివాజీమహారాజ స్వప్నోత్తమరాతదేశమున వీర
ధర్మము పునఃప్రతిష్ఠితముగావించిన నవ్యభారతనిర్మాత. ఈమహాపురు
షునిజీవితచరిత్ర ఉజ్వలత్రుతేజముయొక్కదివ్యసంక్షిప్తము! సనాతన
ధర్మశాస్త్రానుసారము సుక్షుత్రియవంశచూడామణి. రాజ్యాభిషేక
మునకు సర్వవిధముల ఉత్తమోత్తమాధికారి. రాజ్యాభిషేకము
నకు నన్ను పురోహితునిగా వరించుట సనాతనధర్మమును శిరసావహిం
చిగౌరవించుట. సదస్యుల ఆదరాభిమానాంగీకారములతో, నేనీధర్మాధి
కారాభిజ్ఞానములను పూజ్యశ్రీ శ్రీమాన్ భగవాన్ సమర్థరామదాస
స్వామివారి ఆజ్ఞానుసారము మహారాజునకు సమర్పించుచున్నాను,

: కిరీటమును కరవాలమును సమర్పించును :

సత్యసంరక్షణార్థము- ధర్మసంస్థాపనార్థము ఈకిరీటమును కరవాల
మును ధరించి- ఛత్రపతివై రాజ్యమేలుకొనుము!

జై ఛత్రపతి శివాజీజై!

శివాజీ

జై! భగవాన్ రామదాసస్వామికి జై!

: జయజయ ధ్యానములు!- నమస్కరించును :

గాగభట్టు

దీగ్ధాయురాశోన్మేషశ్వర్యాభివృద్ధిరస్తు! అంతఃపురసాధాంత
ములనుండి పట్టాభిషేకమహోత్సవమును గాంచుచున్న రాజజనని
జనియామాత ధన్యచరిత!

శివాజీ

శ్రీమాన్ పూజ్యశ్రీ భగవాన్ శ్రీరామదాసస్వామి

గురుదేవులకు శివానమస్కారములు-

రామదాసు

సమస్తమంగళావాప్తిరస్తు!

శ్రీమంతంబయి వేదధాత్రీయయి అశీతాది సేతుప్రజా
స్తోమాభ్యున్నతి విశ్వభారతి శరత్ జ్యోత్స్నాయశోవల్లికా
రామంబై విలసిల్లుగాక! విమల్వార్షోక్షవిజ్ఞానతే
జోమార్గంబున వెలుగుగాక! సకలక్షోణీశిరోరత్నమై.

—: భరతవాక్యము :—

ఛత్రపతి శివాజీ.



